
ମୋର ଶ୍ରଦ୍ଧେୟ ସାନ ଭାଇ 
ଶିଶୁ ସାହିତ୍ୟିକ 
ଯଦୁନାଥ କେନାଙ୍କୁ.... 

ଇଂଦ୍ର 
ମଣିଷ ବନାମ ଡିଲର କୃଷ୍ଣ ଦାସ 

ଜାରା ଶବରର ସଂଗୀତ 

ଧର୍ମାଂଧର ଅନ୍ୟ ନାମ ଖୁଣୀ 
ଭାରତବର୍ଷର ଜନଗଣଙ୍କ ଶାସକର ଚିଟାଉ 
ସେମାନେ ଯେ ମାଂସ-ଭୋଜିରତ 
ଶୋଷକ କ”ଣ ସେମାନେ 

ହିଂସାର ଯବାବ ଦେ... 

ବୋଲ୍ବମ୍‌ 

ଲାଲଗଡ଼ 

ପଇସା କରିଛି ତାକୁ ପାଗଳ 

ବିପ୍ଲବ 

ରାଉରକେଲା 

କବିତାରେ କେବେ ବିପ୍ଲବ ଆସେ ନାହିଁ 
ପଥ ନିରୂପିତ ଆରୋପିତ 

ନିବେଦନ ନଗ୍ରଜନେ 

ବିରୋଧାଭାଷର ଦେଶ 

ଉପେକ୍ଷିତ ମଣିଷ 

ଆନ୍ଛାକ୍୍‌ ଭୟ 

ଆନ୍ଧା 

ଆନ୍ନା ବିପୃବ 

ଇଂଦ୍ର 


nd 


 .ସଂଭୌଗର କବାଟ ଫିଟିଲା 

- „.-ଧିଶେଇ ପଶିଲେ ଦେବରାଜ ଇଂଦ୍ର 
ନୟନ ଅଂଚଳ ଭେଦି 
ଉର୍ବଶୀଂକ ଚାରୁକଳା ଛାତିର ନର୍ଭନ 
କୋଣାର୍କର ପାଷାଣ ଗାତ୍ରରେ 
ଶୈନଳ୍ପକ ସ୍ତନ 
ଗଭୌନ୍ନତ ଏଲୋରାର ଛାତି । 
ସୁଶୁପ୍ତ ପ୍ରାଣକୁ ଉତ୍ତାଳ କଲା 
ପ୍ରବହମାନତାର ତାଳେ ତାଳେ 
ଅସ୍ଥିର କାମନା 
ଅସଂଭାଳ ଇଂନ୍ଦ୍ରତନୁ 

ଶୁଂଗାର ବାସନା 
ଭିଜିଗଲା ସଚିଂକର ଅଂଗାବଳୀ 
ଭିଜିଗଲା ଛାତିର ଇଲାକା 
ଇଂଦ୍ରମନ ମତୁଆଲା 
ମନ୍ଥର ମାରଣାସ୍ତ ଭୟେ । 
ସମସ୍ତ ଆପରି ସତ୍ତ୍ବେ 

କାମନା ନଛୋଡ ବଂଧା 
ଇଂଦ୍ରନୁହଁ କାହାର ଚାକର 
ବାସନାର ନୀଳ ନଦୀ ତଟେ 
ନାରୀ ଦେହ ଇଂଦ୍ର ବସାଘର । 
ପିପାସାର ବିଷପାନ କରି 
ଶିବଲିଂଗ ସୁବିସ୍ତୃତ ମାଇଲ୍‌ ମାଇଲ୍‌ 
ଏ ଦୂଇ ଦେହର ହତ୍ୟା 

ଅସଂଭବ ଜୀବନ ଯୌବନ। 

ସ୍ଵର୍ଗ ରାଜ୍ୟରେ ଭାଳେଣି 
ସଚିପତିଂକୁ ଦେବଗଣଂକ ପ୍ରାର୍ଥନା 
ପୂଥବୀ ଅସ୍ଥିର 

କିସ ହେବ କିସ ହେବ 

ମାତୃଗର୍ଭେ ବୁଦ୍ଧଜନ୍ନ ବହୁ ବିଡଂବିତ ? 

ମଣିଷ ବନାମ ଡିଲର କୃଷ୍ଣ ଦାସ 


ସବୁ ସ୍ତ୍ରୀ ମାନେ କଣ ଦେଖୁବାକୁ ସଂଦରୀ 
ସବୁ ବକ୍ଷର ଆକର୍ଷଣ କଣ ଏକାପରି 
ହେ ଆଖୁ ଜବାବ ଦିଅ 

ଅଭିଶପ୍ତା ଜନନୀ ଗର୍ଭରୁ 

ଜନ୍ନନେବ କିଏ ? 

କିଏ ସେଇ ପୁରୁଷାକାର 

ଯାହା ପାଇଁ ଅଭିପ୍ରେତ ଜାରା ଶବର । 
ଜାରା ଶବର ? 

ହଁ ଜାରା ଶବର 

ତା ହାତରୁ କାହିଁକିବା ମରିବେ କୃଷ୍ଣ 
ଉତ୍ତର ଦେବ କିଏ ? 

ଶବ ସଂସ୍କାର କରି ଆସ ଅର୍ଦ୍ୁନ 
ମହାନାୟକ ମହାଭାରତର । 

ଯିଏ ମଲା ସିଏ ଗଲା ; 

ପଶୁ କିଂତୁ ମରିବାର ନୁହଁ 

ମଣିଷକୁ ତୁମେ କଣ ପଶୁ ସହିତ 
ତୁଳନା କରୁଛ ? ହଁ 

ଭୁଲ । 

ହୃଦୟେଶ୍ବରୀ ! 

ଆଂକୂଳ ପ୍ରେମ କଣ ତା'ହେଲେ ଭୁଲ 
ଆଂତରିକତାର ଅନିର୍ବାଣ ଦୀପଶିଖା ? 
ପଶୁ ! ସ୍ଥିର ହୁଅ- ଭୟ ନାହିଁ; 

ତମେ କିଏ ବାଘ ନା ଛେଳି 

ନା ମଣିଷ ? 

ନା ମଣିଷ ବନାମ 

ଡିଲର କୃଷ୍ଣ ଦାସ ? 

ଜାରା ଶବରର ସଂଗୀତ 


ଜଳୁଛି ଜଠର, ଖେଳୁଛି ମନରେ 
ଅଗ୍ନିଢ଼େଉ 

କ୍ରାନ୍ତିର କାଳ ପାଖେଇ ଆସୁଛି 
ଡରନା ଆଉ 

ଏଡେ କଷ୍ଟରେ ଯାପିବା ଜୀବନ 
କିପରି କହ 

ଭୋକ ଉପାସରେ 

ଜଠରର ଜ୍ବାଳା 

ଦହୁଛି ଦେହ 

ଜଳୁଛି ମନ 

କେଉଁ ବାପା ତା'ର 

ପିଠିରେ ପଡିବ 

ଆସୁଛି ଦିନ । 

ବେଶି ଢେରି ନୂହଁ 

ବେଶି ଡେରି ନୂହଁ 

ବଣିକ ଭାଇ 

ପ୍ରତିଟି ଗାଁରେ, 

ପ୍ରତିଟି ସହରେ 

ଚାଲିଛି ସଜଡା 
ପୁଂଜିବାଦର ଧ୍ଵଂସ ଯୁଇ 
ଜଳିବ ନିଆଁ 

କେଉଁ ପୁଲିସ୍କୁ 

କା'ର ପରୁଆ । 

ଯିଏ ସେ ଶୋଷକ ସିଏ 
ପୁଣି ସାଜେ 

ଦାନୀ ପ୍ରବର 

ପେଟ ପାଇଁ କିଏ 

ସାଜେ ବିପୁବୀ 

କିଏ ସେ ଚୋର 

ତଥାପି କହିବି 

ସତକହି ସଜା 

ପାଇବା ଭଲ । 

ପାଇଛି, ପାଉଛି, 

ପାଇବି ମୁଇଁ 

ତଥାପି ଜାଳିବି ତଥାପି ରଚିବି 
କବିତାରେ ମୋର 
ପୁଂଜିବାଦର ଧ୍ଵଂସ ଯୁଇ । 
ଜାଣିଛି ମୁଇଁ 

ଦଶରଥ ପରି ଗୋଡଟଣା ମାନେ 
ଚାରିଆଡୁ ମୋତେ 
ଯିବେଟି ଘେରି 

ମୋ ଜାତିର ଯେତେ 

କଂକଡା ସବୁ 

ଗୋଡକୁ ମେଲି 

ଜୋଡିବେ ସୁର 

ମଧୁରା ମୂଲ କେ ଏକଇ ବୀର 
ବଂଶୀଧର | 

ତା' ପିଛାଧର, ତା ଗୋଡ ମୋଡ 
ହୁଅରେ ହୁଅ ଅଗ୍ରସର 
ବୃବ୍ଧିଜୀବୀ ଅଧ୍ୟାପକ 

ଭଡାଟିଆ ଯେତେ 

କବିର ଦଳ 

ତା ସୁର ସହିତ ମିଳାଅ ସୁର 
ତୁତ ଚୋର, ମୁଁ ତ ଚୋର 
ଦଶରଥ ସମ ଯେତକ ପ୍ରଜା 
ତାକୁ ଦେଇଦେଇ ନିଜ ଭାରିଜା 
ଗୋପ ମୁଲକରେ ବାଜାରେ ବଜା 
ଆହାକି ମଜା । 

ବିବେକହୀନ 

ଶୁଣୁଛ ତାହାର ବଂଶୀ ସ୍ଵନ 
ପାନୁଛ ତାହାର ଜନ୍ମଦିନ 
କଲିଜା ତମର ଯାଉନି ଫାଟି 
ତମ ଭାରିଜାକୁ ନେଉଛି ଲୁଟି 
ଦେଉଚି ରୁଟି 

ସିଲାଇ କରିଚି ତମରି ପାଟି । 
ଏଇ କଥା ଯଦି କହିଲା ଭାଇ 
ବୁଡିଲା ଦାନା, ଛିଡିଲା କନା 

ଅନାରେ ଅନା 

ଦଶିଆ ନନା 

ମାରୁଛି ତୋଡ଼ 

ତା' ପାଇଁ କରୁଛି 

ଗୋପୀ ଯୋଗାଡ 

ତେଣୁ ସେ ବୀର । 

ଭାବୁଥିଲ ତାକୁ ଚନ୍ଦ୍ରସେଣା 
କରି ଦେଲା ତମ ବୁଦ୍ଧିବଣା | 
ଚାରି ପାରୁଶରେ ଅନ୍ଧାକାର 
ମଧ୍ଯ ଯୁଗର ଅସଲି ଚୋର 
ବେଶ ବଦଳାଅ 

ଶୋଷକ ଦଳ । 

କାହାକୁ ତ ମୋର 

ନାହିଁରେ ଡର 

ମୁଁ ଯେ ଶବର ଜାରା ଶବର 
ବଂଶୀଧର ବଂଶଧର 

ଛାତିରେ ତମର ବସିବ ତୀର । 
ଛୋଟ କାଟ ଏକ କବିଟି ମୁଇଁ 
ଜନ୍ମିଛି ତବ ଧ୍ଵଂସ ପାଇଁ 
ଦେଖୁବି କୂଆଡେ ଯିବୂତୁ ଭାଇ | 
ତୁପରା ବୀର 

ବନାଉ କାହାକୁ, ତୁ ଟାଉଟର 
କଳୀବଜାର କାମଟି ତୋଂର 
ତୁ ପରା ଚୋର- ଟିକସ ଚୋର 
ପିଠିରେ ତୋର ବସିବ ମାଡ 

ହୋ ହୁସିଆର 

ହୋ ହୁସିଆର । 

ପେଟରେ ମୋର 

ନାହିଁ ଯେ ଦାନା 

ପିଠିରେ ମୋର 

ନାହିଁ ଯେ କନା 

ବସ୍ତିଘେରା ଅଂଧକାର 
ଭାର୍ଗିପଡେ ମାଟିର ଘର 
ବିବେକ ହୀନ ଶୋଷକ ଦଳ 
ହୋ ହୁସିଆର 

ହୋ ହୁସିଆର ! 

କେତେ ଦିନବା ସହିବା କୁହ 
ଦୁଃଖ ଆଉ ଯାତନା ଲୁହ 
ଫାଟି ପଡ଼େ ମୋ ଛାତି 
ହୃଦୟ ମୋର ବିବିକରେ 
ଦେବନା ଆଉ ତାତି । 
କବି ମୁଁ ନୂହଁ ଶୋଷିତ ଏକ 
ବିପ୍ଲବ ମୋ ପହିଲା ଭୋକ 
ଧ୍ଵଂସ ମୋର ଦ୍ଵିତୀୟ ନିଶା 
ଶୋଷଣ ଘରେ ତାଲା 
ପକାଇବାକୁ କବିତା ମୋର 
ସଂଗ୍ରାମ ଓ ସଂଘାତର 


ପଥକୁ ବରି ନେଲା ॥ 
aw 

ଧର୍ମାଂଧର ଅନ୍ୟ ନାମ ଖୁଣୀ 


ସ୍ବପ୍ନରେ କେ ଭାବିପାରେ 

ଏଭଳି ନୃଶଂସ ହତ୍ୟା 

ଘଟିପାରେ ଏଇ ଭାରତରେ 

ତାହା ପୁଣି ଇନ୍ଦିରା ଗାନ୍ଧୀର ମୃତ୍ୟୁ ପରେ ! 
ପ୍ରଶ୍ନ ଉଠେ ଇନ୍ଦିରା କ'ଣ ଥଲେକି 

ଧର୍ମ ନିରପେକ୍ଷ 

ଥିଲେକି କେବଳ ସିଏ ହିନ୍ଦୁଙ୍କର ନେତ୍ରୀ 
ନହେଲେ କାହିଁକି କିଛି ହିନ୍ଦୁ ମାତିଗଲେ 
ତାଙ୍କ ମଲା ପରେ ? 


ଏହା ସତ ଇନ୍ଦିରାଙ୍କ ହତ୍ଯାକାରୀ 
କେବେ ନୂହଁ ଶିଖ୍‌ 

ନାଁ ତାର ହୋଇପାରେ 

ବିୟଂତ ବା ସତ୍ବଂତ ସିଂ 
ଏମାନେ ତ କ୍ରୀଡା ପୁତ୍ତଳିକା 
କାହାର ନିର୍ଦ୍ଦେଶ କିଏ 

କାହାକୁବା ମାରେ 

ଜାଣିଛ କି ତମେ ? 

ମାରିକି ପାରିବ ତମେ ଅସଲ ଶତ୍ରୁକୁ 
ଯାହାର ନିର୍ଦ୍ଦେଶେ ଶହଶହ ଦେଶ 
ସାଜେ କ୍ରୀଡା ପୁତ୍ତଳିକା 

ମାରିକି ପାରିବ ତମେ ସେ ଦେଶର 
ଶାସକ ବର୍ଗଙ୍କୁ 

ଯେଉଁମାନେ ନୃଶଂସ ହାୟେନା ? 
ହେ ବିୟଂତ, ସତବଂତ 
ଯେତେଅଛ ଧର୍ମଭୀରୁ ଦଳ 
ଯେତେ ଅଛ ଧନୀର ଦୂଲାଳ 
ପାରିବ କି ତମେ ମାରି 

ନିଜେ ନିଜ ଭିତରର ଶତୁକୁ ? 
ପାରିବନି ତମେ 

କାରଣ ତମେ ଚଟିହ୍ନିନାହଁ ଅସଲ ଶତ୍ରୁକୁ 
ତମେ କ'ଣ ଜାଣ ନାହିଁ ହଜାରେ 
ଶିଖଂକୁ ମାରି ଜନ୍ମ ଦେଲ ଯାହା 
ତାର ନାମ “ସାଂପ୍ରଦାୟିକତା” ; 
ଯାହାଦିନେ ଘଟିଥଲା 

ନୂଆଖାଲି ପଠାଣ ବସ୍ତିରେ 

ତାହା ଏବେ ଘଟିଗଲା 

ଦିଲ୍ଲୀ ନଗରୀର କରୋଲବାଗ୍‌ରେ । 
ତମେ ସବୁ ଆତ୍ସଘାତୀ ଦଳ 
ଯାହାକୁ ମାରୁଛ ତମେ 

ସେ ତମର ଭାଇ 

ଯେଉଁ ଭାଇ ଖଟୁଅଛି 

ପଂଜାବରେ ଗହମ ଖେତରେ 

ଯେଉଁ ଭାଇ ଜଗିଛି ସୀମାନ୍ତ 

ଯେଉଁ ଭାଇ ବୋହିନିଏ 

ମାଲବାହୀ ଟ୍ରକ୍‌ 

ଦିନ ନାହିଁ ରାତି ନାହିଁ; 

ସେ ଭାଇକୁ ତମେ ଯଦି ଚିହ୍ନିନାହଁ 

ଚିହ୍ନିନାହଁ ଭଗତ ସିଂକୁ 

ଚିହ୍ନି ନଥଲଟି ବୋଲି ମାରିଥୂଲ 

ମହାତ୍ା ଗାନ୍ଧୀକୁ 

ସେମାନେ ତମର ଶତ୍ରୁ ସେମାନେ ମୋର ଶତ୍ରୁ 
ସେମାନେ ଦେଶର ଶତ୍ରୁ 

ଖଲିସ୍ତାନ - ପଂଥୀ ଯେତେ ଖୋମିନୀର ଦଳ 
ଘୃଣାକର ସେମାନଙ୍କୁ 

ସକଳ ଧର୍ମରେ ଯଦିଥାଏ କେହି ପୁଂଜିର ଦୁଲାଳ; 
ଘୃଣାକର ଜନକ ପୁରୀର ମୋର ବିଧବା ଭଉଣୀ 
ତୋର କଂଠେ ଉଚ୍ଚାରିତ ହେଉ ଧର୍ମାଂଧର ଅନ୍ୟନାମ 
ଖୁଣୀ । 


* 
nm 

ଭାରତବର୍ଷର ଜନଗଣଙ୍କ ଶାସକର ଚିଟାଉ 


ସ୍ବାଧୀନତା ପରଠାରୁ କୂଢ଼କୁଢ଼ ଦୂଃଖକୁ 
ଯେଉଁମାନେ ଅଜାଡ଼ି ଦେଇଛନ୍ତି 

ଭାରତ ବର୍ଷର ଜନଗଣଙ୍କ ଉପରେ 
ସେମାନେ ଏବେ ବୁଲେଟପ୍ରଫ୍‌ ଜ୍ୟାକେଟ୍‌ ପିନ୍ଧି 
ଭାଷଣ ଦେଉଛନ୍ତି ସଭା ସମିତିରେ 

କାଳେ କିଏ ଗୁଳିଫୁଟାଇ ଦେବ; 

ଡରିଡରି ଗାଡ଼ି ଚଲାଉଛନ୍ତି ରାସ୍ତାରେ 
କାଳେ କିଏ ମାଇନ୍‌ ବିଛାଇଥବ। 

ଏଥି ସକାଶେ ସେମାନେ 

ଦୋଷ ଦେଉଛନ୍ତି 

ସଶସ୍ତ ବିପଲବୀମାନଂକୁ । 

ସେମାନଙ୍କ ଦୃଷ୍ଟିରେ ଏମାନେ ସବୁ 
ଦେଶଦ୍ରୋହୀ; 

ଆଉ ଦେଶଭକ୍ତ କେଉଁମାନେ 

ନା ଯେଉଁମାନେ ନୋଟ୍‌ ନେଇ 

ଭୋଟ ଦିଅନ୍ତି ଓ ଯେଉଁମାନେ ଭୋଟ କିଣି 
ଦେଶ ଶାସନ କରନ୍ତି 

ସେମାନଙ୍କ ଦୃଷ୍ଟିରେ ଆଜିକାଲି ଦେଶପାଇଁ 
ଗାନଛି ଆଉ ଗୋପବନ୍ଧୁଙ୍କର ଦରକାର ନାହିଁ; 
କାର୍ଲମାର୍କସ, ଜମାରୁ ନୂହଁ 

ଲୋକଟା ବିଦେଶୀ 

ଭାରି ବଦମାସ୍‌ 

ଜମାନାଥଲା ଗାନ୍ଧି ଗୋପବନ୍ଧୁ ଦରକାର ପଡ଼ୁଥିଲେ 
ତାଙ୍କ ଯୋଗୁତ ଆମେ ଏଠି ବସିଛୁ 

କିନ୍ତୁ ବର୍ରମାନ ସେମାନେ ଅନାବଶ୍ଯକ 
କାରଣ ଏବେ ଆମେ ଯାହା କରୁଛୁ, ସବୁ 
ଠିକ୍‌ କରୁଛୁ 

ରାଜ୍ୟ ଶାସନ ଠାରୁ ଦେଶ ଶାସନ 

ସବୁ ଠିକ୍ଠିକ୍‌ ଚାଲିଛି; 

ଆମେ ସଂପୂର୍ଣ୍ଣ ଦେଶୀ 

ଖାଣ୍ଡି ଗୁଆଘିଅ 

ସମାଜବାଦ ନୂହଁ 

ଗଣତନ୍ତ୍ର 

ଉଦାର ଗଣତନ୍ତ୍ର ନୁହଁ 

ବଜାର ଗଣତନ୍ତ୍ର 

ଆମ ପାଇଁ ସବୁଠାରୁ ଭଲ 

ଏକଥା ଆମେ ଲୋକଙ୍କୁ ବୁଝାଇ ଦେଇଛୁ 
ଲୋକ ବି ତାକୁ ଗ୍ରହଣ କରିଛନ୍ତି; 

ଆମେ ଜାଣୁ 

ବଜାର ଗଣତନ୍ତ୍ରର ହାୱାରେ 

କିଛିବର୍ଷ ପରେ ଏ ଦେଶରୁ 

ଖଣିଜ ସଂପଦ ଲୋପ ପାଇଯିବ 

ପରିବେଶ ପ୍ରଦୂଷିତ ହେବ 

ଚାଷଜମି ନଷ୍ଟ ହେବ 

ଜଳସ୍ତର କମିଯିବ 

ସବୁଠାରୁ ବଡ଼କଥା 

କିଛିବର୍ଷ ପରେ ଆମର ଏ ଦେଶ 

ସଂପୂର୍ଣ୍ଣ ରୂପେ ବିଦେଶୀମାନଙ୍କ ପାଖରେ 

ବନ୍ଧା ପଡ଼ିଥିବ। 

ଏଥୁପାଇଁ କେହି ହୁଏତ ଆମକୁ ଦୋଷ ଦେଇପାରେ 
କେହି ହୁଏତ ଆମକୁ ଭଡ଼ାଟିଆ ବୋଲି କହିପାରେ 
ଆମେ କିନ୍ତୁ ନାଚାର 

ଆମଠାରୁ ଅଧକ କିଛି ଆଶା କରାଯାଏନା 

ଆମେ ଜାଣୁ, ଦେଶ ବନ୍ଧା ପଡ଼ିଗଲେ 

ଗୋପବନ୍ଧୁଙ୍କ ପରି ଲୋକ କାନ୍ଦିବେ 
କାନ୍ଦନତୁ ! 

ଗାନଛିଙ୍କ ପରି ଲୋକ ଅନଶନ କରି ମରିବେ 
ମରନ୍ଧୁ ! 

ଆମେ ନିରୂପାୟ: 

ବାସ୍ତବତା ଆମକୁ ଯାହା କହୁଛି 

ଆମେ ତାହା ଳରୁଛୁ | 

ବାସ୍ତବତା ଆମକୁ କହୁଛି 

ବିଦେଶୀ ପୁଞ୍ଜିକୁ ଦେଶକୁ ଡାକିଆଣ 
ଦେଶ ଧନୀ ହେବ; 

ବୈଷମ୍ୟ ବଢ଼ିବ 

ବଢ଼ୁ ! 

ବେକାରି ବଢ଼ିବ 

ବଢ଼ୁ ! 

ଜନ ଅସନ୍ତୋଷ ବଢ଼ିବ...ବଢୁ ! 

ସେ ସବୁକୁ ମୁକାବିଲା କରିବା ପାଇଁ 
ଆମେ, ଗୁଣ୍ଡା ଓ ପୋଲିସ ବାହିନୀକୁ 
ରେଡିକରି ରଖୁଛୁ 

ଦଳପାଇଁ ଲଫଟଙ୍ଗାମାନଙ୍କୁ ରିକୃଟ କରୁଛୁ । 

ଦେଶକୁ ବିଦେଶୀମାନଙ୍କ ହାତରେ 
ଟେକି ଦେଲାବେଳେ 

ଏସବୁ କରିବାଟା ତ ନିହାତି ଜରୁରୀ | 
ଆମେ ଯାହା କରୁଛୁ 

ନିସ୍ବାର୍ଥପର ଭାବରେ କରୁଛୁ 
ଆମର ସ୍ଵାର୍ଥ ଦେଶର ସ୍ଵାର୍ଥ । 
ଧର୍ମଘଟକାରୀମାନେ 

ଧର୍ମଘଟ କରୁଥାନ୍ତି 

ନଶୁଣିଲେ ଗଲା; 

ବିପ୍ଲବୀ ଉଗ୍ରପନ୍ଛୀମାନେ 

ପୋଲିସ୍‌ ଗୁଳିରେ ମରନ୍ତୁ 
ଦେଶପାଇଁ ମଙ୍ଗଳ ! 
ଭୋଟରମାନେ ନୋଟ୍‌ ନେଇ 
ଭୋଟ୍‌ ଦେଇଥାନ୍ତୁ 

ଉତ୍ତମ, ଅତି ଉତ୍ତମ 

କମୀମାନେ ବୁଥ୍‌ ଦଖଲ କରନ୍ତୁ 
ସ୍ପିତାବସ୍ଥା ବଜାୟ ରହିବ 
ସମାଜରେ ଶାନ୍ତି 

ବିରାଜମାନ କରିବ। 

ଜନଗଣ ଯେତେ ବୋକା ଥିବେ 

ଦେଶ ସେତେ ଶାନ୍ତ 

ଜନଗଣଙ୍କ ମନରେ ବୁଦ୍ଧି ଜୂଟିଲା ମାନେ 
ଦେଶ ଅଶାନ୍ତ | 

ଇଶ୍ଵରଙ୍କ ଦୁନିଆରେ ଶୋଷଣ ଓ ବୈଷମ୍ୟ 
ଏକ ବାସ୍ତବତା 

ଏକଥା ଆମେ ସ୍କୁଲ, କଲେଜ, 

ମନ୍ଦିର, ଗିର୍ଚା 

ଗଣମାଧ୍ୟମ ଜରିଆରେ 

ଲୋକଙ୍କୁ ବୂଝାଇ ଦେଇଛୁ 

ଲୋକବି ଠିକ୍‌ ବୁଝିଛନ୍ତି; 

କିନ୍ତୁ ନାସ୍ତିକ ବିପ୍ଲବୀମାନେ 

ପେଶାଦାର ଧର୍ମଘଟକାରୀମାନେ 

ଆମକୁ ବଦନାମ୍‌ କରୁଛନ୍ତି 

ଜାବତୀୟ ଗଣ୍ଡଗୋଳ 

ଏଇମାନଙ୍କ ପାଇଁ 

ଏମାନଙ୍କ ଦାଉରୁ ଆମେ ନିଜକୁ ଅସୁରକ୍ଷିତ 

ମନେ କରୁଛୁ; 
ସେଥୁପାଇଁ ଆମେ ପୋଲିସ୍‌ ଛାଉଣୀ ଦ୍ଵାରା 
ଆଛ୍ଛାଦିତ ଅଛୁ 

ବୁଲେଟ-ପ୍ରଫ ଜ୍ୟାକେଟ୍‌ ପିନ୍ଧୁଛୁ।| 

ପୁଲିସ୍‌ ଛାଉଣୀ ଦ୍ଵାରା ଆଛାଦିତ ରହିବାକୁ 
ଆମକୁ ଭଲ ଲାଗୁନାହିଁ 

ବଡ଼ ଆକଚଟା ମାକ୍ଚା ଲାଗୁଛି 
ବୁଲେଟ୍‌-ପ୍ରଫ୍‌ ଜ୍ୟାକେଟ୍‌ ପିନ୍ଧିବାକୁ 
ଆମକୁ ଭଲଲାଗୁ ନାହିଁ 

ଦେହ କୁଣ୍ଡାଇ ହେଉଛି; 

ଅନିଛ୍ଛା ସତ୍ତ୍ଵେ ଆମେ ତାହା କରୁଛୁ 
କାରଣ ଆମର ଜୀବନ ବିପନ୍ନ। 

ସତ କହିବାକୁ ଗଲେ ଆମେ ଜାଣିଛୁ 
ଆମେ କ'ଣ 

କିନ୍ତୁ ଆମର ଇଚ୍ଛା 

ଦେଶର ଜନଗଣ ନଜାଣନ୍ତୁ ଆମେ କ'ଣ, 
ଜନଗଣ ଯଦି ଜାଣିଗଲେ ଆମେ କ'ଣ 
ତା” ହେଲେ କଥା ସରିଲା 

ସେମାନେ ଯେ ବିପ୍ଲବୀ ଉଗ୍ରପନ୍ଛୀମାନଙ୍କ 
ସମର୍ଥକ ପାଲଟିଯିବେ 
ଧର୍ମଘଟକାରୀମାନଙ୍କ ପ୍ରରୋଚନାରେ 
ଦେଶବ୍ୟାପୀ ଧର୍ମଘଟ କରିବେ; 
ସବୂୁଲୋକ ଯଦି ବିପ୍ଲବୀ ଉଗ୍ରପନ୍ଛୀଙ୍କ 
ସମର୍ଥକ ପାଲ୍‌ଟି ଯିବେ 

ସବୁଲୋକ ଯଦି ଦେଶବ୍ୟାପୀ 

ଧର୍ମଘଟ କରିବେ 

ତା” ହେଲେ କାହାକୁ ଆମେ ସମ୍ଭାଳିବୁ ? 
ଅବଶ୍ୟ ଏସବୁ ଅଘଟଣ 

ନଘଟିବା ସକାଶେ 

ଆମେ ଭଡ଼ାରେ ସାମ୍ବାଦିକମାନଙ୍କୁ 
ନିଯୁକ୍ତି ଦେଇଛୁ 

ମାଗଣାରେ ପାଠ ପଢ଼ାଇବା ପାଇଁ 
ମସ୍ତିଷ୍ଠ ଧୁଲାଇ କେନ୍ଦ୍ରମାନ ଖୋଲିଛୁ 
ମାଷ୍ଟ୍ର ଓ ଅଧ୍ଯୟାପକମାନଙ୍କୁ ରୀତିମତ 
ଦରମା ଦେଉଛୁ 

ଲେଖକ ଓ କଳାକାରମାନଙ୍କ ପାଇଁ 
ଏକାଡେମୀ ପୁରସ୍କାର ଖଞ୍ଜି ଦେଇଛୁ 

ବ୍ରାହ୍ମଣ, ମୁଲ୍୍‌, ମୌଲବୀ, 
ଫାଦରମାନଙ୍କ ସହିତ 

ମଧେ ମଧ୍ଧେ ସଂପର୍କ ସ୍ଥାପୁଛୁ; 

ମନ୍ଦିର, ମସ୍ଜିତ୍‌, ଗିର୍ଜା ପାଇଁ 

ମୋଟା ରକମର ଚାନ୍ଦା ଦେଉଛୁ 
ଦଳୀୟ କମୀମାନଙ୍କୁ କିଛିକିଛି 

ଭାତିଆ, କଂଟ୍ରାକ୍ତି ଓ 

ଫଲସ୍‌ ବିଲ୍‌ କରିବା ପାଇଁ ସୁଯୋଗ ରଖୁଛୁ 
କିଛି ବେକାର ଯୁବକଙ୍କୁ 

ହଜାରେ ଟଙ୍କଆ ଅସ୍ଥାୟୀ ଚାକିରି 
ଯୋଗାଉ ଦେଉଛୁ 

ଜନଗଣଙ୍କୁ ମଧ୍ଯ ଇନ୍ଦିରା, ଆବାସ, 
ବାର୍ବକ୍ୟ ଭତ୍ତା 

ଓ ଅଛ ସ୍ଵଳଛପ ରିଲିଫ ବାଟନୁ; 

ବଳକା ଆଇଟମ୍‌ ଭାବରେ ଛାତ୍ର ଓ 
ଯୁବକମାନଙ୍କୁ କୃବଘରେ ନଚୋଉଛୁ 
ବ୍ଧ ଫୁଲ୍ମ ଦେଖାଉଛୁ, ଢାବାରେ ଖୁଆଉଛୁ 
ବାର ଓ ବ୍ରଥେଲ ଯୁକ୍ତ ଫାଇବ୍‌ ଷ୍ଟାର 
ହୋଟେଲର ସଂଖ୍ୟା, ବଢ଼ାଇ ଚାଲିଛୁ 

ଆମେ ସ୍ଵାୟୁ ସୁଖାଭିଳାସୀ 

ବ୍ୟକ୍ତିଗତ ସ୍ଵାଧୀନତାରେ ବିଶ୍ବାସୀ; 

ଆମେ ସର୍ବେ ଭବନ୍ତୁ ସୁଖନଃର ଉପାସକ 

ଆମେ ଓମ୍‌ ଶାନ୍ତିଃର ପ୍ରଚାରକ । 

ଏସବୁ ସତ୍ତ୍ଵେ ଭାରତବର୍ଷିର ଜନଗଣ ଯଦି 
- ଆମକୁ ଭୁଲ ବୁଝନ୍ତି 

ଓ ଧର୍ମଘଟକାରୀମାନଙ୍କ ପାଲରେ ପଡ଼ି 

ଧର୍ମଘଟ କରନ୍ତି 

ସଶସ୍ତ୍ର ବିପୂବୀମାନଙ୍କ ପାଲ୍‌ରେ ପଡ଼ି 

ହିଂସା ଭିଆଅନ୍ତି 

ଗାନଛିବାଦୀମାନଙ୍କ ପାଲରେ ପଡ଼ି 

ଅନଶନରେ ବସନ୍ତି 

ସେମାନଙ୍କୁ ଆମେ ଦେଶଦ୍ରୋହୀ ବୋଲି 

ଆଖ୍ୟା ଦେଇ 

ଜାଲିୱାନା ଓାଲାବାଗ୍‌ ରଚିଦେବୃ; 

ଆମେ କୋଉ ଗାନଛିକୁ ଖାତର୍‌ କରୁନା 

କୋଉ ଭଗତସିଂକୁ ଡରୁନା। 

କୋଉ ଲେନିନ୍‌ ମାଓ, ହେଚିମିନ୍‌ 

ଚେଟୁଏ ଭରା 
ଆମର କରିବେ ବା କ'ଣ? 

ଅତୀତରେ ଆମେ ରଘୁ ଦିବାକରକୁ 
ଫାଶି ଦେଇଛୁ 

ଲାଲା ଲଜପତ୍ରାୟଙ୍କୁ ଲାଠିରେ 
ପିଟିପିଟି ମାରିଛୁ 

ବଦ୍ମାସୀ କଲେ ଆମେ 

ମାସାକାର କରି ଦେବୁ 
ମାନବାଧୁକାରକୁ ଉଲ୍ଲଂଘନ କରିବୁ । 
ଏତେଦିନ ଯାଏଁ ଆମେ ଆମର 
ଭଡ଼ାଟିଆ ଚେହେରାକୁ ଲୁଚାଇଛୁ 

କିନ୍ତୁ ଦରକାର ପଡ଼ିଲେ ଆମେ ନିଜକୁ 
ଭଡ଼ାଟିଆ ବୋଲି ଘୋଷଣା କରି ଦେବୁ 
ସୁହାର୍ଇଁ ଓ ପିନ୍‌ଚୋଟେ ପାଲଟିବୂ ଏଁ 
ଚିନ୍ତା କର ତା'ପରେ କ”ଣ ହେବ ? 
ତେଣୁ ବାସ୍ତବତାକୁ ସ୍ଵୀକାର କରିନିଅ 
ମହା ପ୍ରବାହରେ ଯୋଗଦିଅ; 

ତା' ନହେଲେ ଆମ ସ୍ବାର୍ଥରେ 

ଆମେ ବି ଶହୀଦ ହେବୁ 

ଆମେ ବି ଜନଗଣଙ୍କ ରକ୍ତରେ 

ହୋରି ଖେଳିବୃ; 

ରକ୍ତନଦୀ ବହାଇ ଦେବୁ 

ଜନଗଣ କ”ଣ ଆମ ଠାରୁ ବଡ଼ 
ଜନଗଣଙ୍କ ପାଇଁ ଆମେ 

ସୀମା ତିଆରି କରିଛୁ 

ଜନଗଣ ସୀମା ଲଙ୍ଘନକଲେ 

ଆମେ ବି ସୀମା ଲଙ୍ଘନ କରିବୁ 
ଆବଶ୍ୟକ ପଡ଼ିଲେ 

ଇମରକଜେନ୍ତି ଡିକ୍ଲେୟାର କରିବୁ 
ସମ୍ବିଧାନକୁ ବାତିଲ କରିବୁ 

ଭୋଟ ବାକ୍ଟକୁ ଭାଙ୍ଗି ଫୋପାଡ଼ି ଦେବୁ 
ଗଣତନ୍ତ୍ରକୁ ଅସ୍ଵୀକାର କରିବୁ 

ଧଡାଧଡ଼ ବୁଲେଟ ଫୁଟାଇବୁ 

ଦେଖୁବା ମାତ୍ରେ ଗୁଳି କରିବୁ 

ଆମେ ଓମ୍‌ ଶାନ୍ତିର ପ୍ରଚାରକ 

ଆମେ ସର୍ବେ ଭବନ୍ଧୁ ସୁଖୀନର ଉପାସକ 

ଆମେ ଏଦେଶର ଭଡ଼ାଟିଆ ଶାସକ । 

ଏହା ଜାଣିଲା ପରେ କାହାର ଜିଭରେ ହାଡଅଛି 
ଆମ ବିରୁଦ୍ଧରେ ପାଟି ଫିଟାଇବ 

କାହାର ସାହାସ ଅଛି 

ବିପଲବୀମାନଙ୍କ ପାଲରେ ପଡ଼ିବ 

କିଏ ଆମ ବିରୁଦ୍ଧରେ 

ଦେଶବ୍ୟାପୀ ଧର୍ମଘଟ କରିବ ? 

କୋଉ ଗାନ୍ଧିବାଦୀ ବିଚରା 

ଅନଶନରେ ବସି ମରିବ ? 

ଗଣତନ୍ତ୍ରର ସୁରକ୍ଷା ପାଇଁ 

ଗଣମାଧ୍ୟମ ଜରିଆରେ 

ଆମେ ଆମର ନୀତି ଓ ଆଦର୍ଶକୁ 

ନାର୍ଯସାବ୍ୟସ୍ତ କଲାପରେ 

ଗଣତାନ୍ତ୍ରିକ ଉପାୟରେ ଧର୍ମଘଟକାରୀମାନଙ୍କୁ 
ଗୋଡ଼ାଇ ଗୋଡ଼ାଇ ପିଟିବୂ; 

ସଶସ୍ତ ବିପୁବୀମାନଙ୍କୁ 

ଏନକାଉଣ୍ଟରରେ ମାରିବୁ 

ବିଚରା ଗାନ୍ଧିବାଦୀମାନଙ୍କୁ ଟ୍ରକ୍‌ରେ 

ବୋଝାଇ କରି ଜଙ୍ଗଲରେ ନେଇ ଫୋପାଡ଼ି ଆସିବୁ 


୩୧ : ପୃଷ୍ଠା (୍ଷ ଲୋହିତ ଧୂସର 


Digitized by PPRACHIN, SOA 


ଆବଶ୍ୟକ ପଡ଼ିଲେ-ଗଣ ଅଭ୍ୟୁଥାନ ବିରୁଦ୍ଧରେ 
ଗଣସଂହାର ରଚିଦେବୁ | 

ତେଣୁ ଆମେ ସତର୍କ କରାଇ ଦେଇଛୁ 
ଭାରତବର୍ଷର ଜନଗଣଙ୍କୁ କୌଣସି ଗାନ୍ଧିବାଦୀ 
ସଶସ୍ତ ବିପୁବୀମାନଙ୍କ ଦ୍ଵାରା ପ୍ରଭାବିତ ନହେବାକୁ 
ଧର୍ମଘଟକାରୀମାନଙ୍କ ପାଲରେ ନପଡ଼ିବାକୃ 
ଏପରିକି ତାଂକ ଦଳକୂ ଭୋଟ ଦେଇ 

ଦିଲ୍ଲୀ ନପଠାଇବାକୁ 

ସେମାନେ ସବୁ ଦେଶଦ୍ରୋହୀ ଶାନ୍ତି ଭଙ୍ଗକାରୀ 
ବିଶ୍ଵ ଶାସକଙ୍କର ବିରୋଧୀ 

ଆମେ ସବୁ ଦେଶ ଭକ୍ତ 

ଶାସନ ଶୃଙ୍ଖଳାର ଦଣ୍ଡଧାରୀ 

ବିଶ୍ଵଶାସକଙ୍କର ବିଶ୍ବସ୍ତ ଅନୁଚର; 

ଆମ ପଛରେ ଅଛି ବିଦେଶୀ ତାକତର ହାତ 
ଆମ ବିରୁଦ୍ଧରେ ଯିଏ ଯିବ 

ଅଚିରାତ୍‌ ଆମେ ତାକୁ କରିବୁ ନାଶ | 

ଆମେ ଜାଣୁ ଶାନ୍ତିପ୍ରିୟ 

ନିରିହ ଛାଗଳୋପମ 

ଭାରତବର୍ଷର ଜନଗଣ 

ଆମ ବିରୁଦ୍ଧରେ ଯିବେନି 

ଯାଇବି ପାରିବେନି; 

କାରଣ ସେମାନେ ସବୁ ଆଲ୍ଲା 

ଆଉ ମନୂର ସନ୍ତାନ 

ସେମାନଙ୍କ ଭିତରେ ଅଛି 

ଜାତି ଧର୍ମର ବିଭାଜନ 

ଭାଗ୍ୟ ଭଗବାନ୍‌; 

ତା” ଛଡ଼ା ହାଲି ହାଲି 

ଆମେ ତାଙ୍କ ଭିତରେ ସୂଷ୍ଠି କରିଛୁ 
ଉପଭୋକ୍ତାବାଦ ପ୍ରତି ତୀବ୍ର ଆକର୍ଷଣ 
ଚାକଚକ୍ୟମୟ ଜୀବନ ପ୍ରତି ପ୍ରଲୋଭନ 
ସାଂପ୍ରଦାୟିକତାବାଦର ସୁତୀବ୍ର ଭାଂଗଣ । 
ଏସବୁ ସତ୍ତ୍ଵେ ଅଧ୍ୟକାଂଶ 
ମଣିଷମାନଙ୍କୁ ଆମେ ଯେ 

କ୍ଷୁଧା, ବେକାରୀ ଓ ରୋଗ, ଶୋକ 
ଯନ୍ତ୍ରଣା ମଧ୍ଯକୁ ନିକ୍ଷିପ୍ତ କରିଛୁ 

ତା'ର ପରିଣତି ସ୍ଵରୂପ କିଏ କାଳେ 
ଆମ ବିରୁଦ୍ଧରେ ଯିବ 

ସେଥୁପାଇଁ ଆମେ ସେମାନଙ୍କୁ 

ସତର୍କ କରାଇ ଦେଉଛୁ; 

ହୁସିଆର 

ଭାରତବର୍ଷର ଜନଗଣ 

ଶୁଣ ଶୁଣ ଆମ୍ଭର ଏ ଚିଟାଉ ବଚନ 
ସମସ୍ତ ଦୁଃଖ କଷ୍ଟ ଭିତରେ ଥାଇ 
ଭଲରେ ବଞ୍ଚବାକୁ ଚାହଁତ 

ପାଟି ନଫିଟାଇ 

ମାନିନିଅ ଆମର ଶାସନ 


ଆମ ନିୟନ୍ତ୍ରଣ| 
FE 


* ସୁହାର୍ର ଓ ପିନଚୋଟେଙ୍କ ଶାସନ କାଳରେ ଇଣ୍ଡୋନେସିଆ 
ଓ ଚିଲିରେ ଲକ୍ଷଲକ୍ଷ କମ୍ୟୁନିଷ୍ଟ ଙ୍କୁ ହତ୍ୟା କରାଯାଇଥଲା। 

ସେମାନେ ଯେ ମାଂସ-ଭୋଜିରତ 


ସେମାନେ ଯେ ମାଂସ ଭୋଜିରତ 
ରାଜେନ୍ଦ୍ର ଉନ୍ମତ୍ତ 

ଉନ୍ମନତ୍ତବି ରମାକାନ୍ତ ଏବଂ ସୀତାକାନ୍ତ 
ମର୍ତରେ ଜାନକୀ ଆଉ ସ୍ଵର୍ଗେ ବିଜୁବାବା 
ଗୋପବନ୍ଧୁ ଗୋଡ କଟକଟ 

ପଂଡିତ ନୀଳକଣ୍ଡଙ୍କ ଆଖରେ ଲୋତକ 
ସେମାନେ ଯେ ମାଂସଭୋଜିରତ। 
ସୈମ୍ୟ, ସଚ୍ଚି ଏବଂ ଶ୍ରଦ୍ଧାକର 

ଅଥବା ପ୍ରଫୁଲ୍ଲ ତ୍ରିପାଠୀଙ୍କ ରଚନା ବିଚାର 
ସତେ କ'ଣ କରିବ ଆଘାତ ! 
ସେମାନେ ଯେ ମାଂସ ଭୋଜିରତ। 
ଭଞ୍ଜ, ଜ୍ୟୋତି ଓ ବାଣୀ ବିହାର 
ମୁର୍ଖଙ୍କର ଆଡଡା ସ୍ଥଳୀ 

ଗବେଷଣା ଘରେ ନାହିଁ ଗାର 

ବୁବ୍ଧିଜୀବୀ ନିରୋଳା ମାଷ୍ଟର । 

ଆସେମ୍ବ୍ ସଭାଗଧହେ ଓ ସଚିବାଳୟେ 
ପତାକା ଉଡୁଛି ହାୟ ! ଜାତୀୟ ପତାକା 

ଉପାର୍ଜନେ ବ୍ୟସ୍ତଯେତେ ନେତା 

ମନ୍ତ୍ରୀ, ଯନ୍ତ୍ରୀ ଅମଲା, ସଚିବ 

ଏମାନଙ୍କ ଠାରେ ନାନା ଭାବ | 
ଅନ୍ୟାୟର କାର୍ଷାନାରୁ ନିର୍ଗତ ଧୂଆଁରେ 
ଦୁନୀତିର ସମଭିବ୍ୟାହାରେ 

ଯଦି କେହି ଅସ୍ତବ୍ୟସ୍ତ ଯାଇ ଦେଖ 
କଟକର ସେ ନାଲି କୋଠାରେ 

ନ୍ୟାୟ ମିଳେ, ପଇସା ଫିଙ୍ଗିଲେ । 
ଏଠାରେ ବି ଗବେଷଣା ହୁଏ 

ପିଟିସନ୍‌ ଜବାବ ସୁଆଲ 

ଇଂରେଜୀ ଭାଷାରେ | 

ଯେତେ ସବୁ ଓକିଲ ଓ ନବସିଂଧା 

ଏବଂ ନ୍ଯାୟାଧୀଶ 

ଏମାନେ ବି ନାନା ଭାବେ ବଶ। 
ଗାଇଥାନ୍ତି ସମସ୍ଵରେ ଏ ଦେଶ ଭାସ୍କରେ 
ଭାଷା ଡ଼ୁବିଯାଉ! ଜାତି ଡୁବିଯାଉ 
ଦେଶ ଧ୍ଵଂସ ପାଉ 

ମଣିଷର ଶବାଧାରେ, ଆମ ପାଇଁ ମାଂସ ଟିକେ ଥାଉ; 
ସେମାନେ ଯେ ମାଂସ ଭୋଜିରତ 
ସେମାନଙ୍କ ମାଂସଲୋଡ଼ା 

ମାଂସ ପାଇଁ ଅର୍ଥ 

ଅର୍ଥପାଇଁ କ୍ଷମତା ବହୁତ । 

ୟାକୁ କେହି ରୋକିପାରେ ନାହିଁ 

ଯେ ଅଧମ ରୋକିବାକୁ ଗଲା 

ସେ ଅଧମ ବିଚାରାଟା ଅଚିରାତ୍‌ ହେବଟି ଜବାଇ | 

ସେମାନେ ଯେ ମାଂସଭୋଜିରତ 
ରାଜେନ୍ଦ୍ର ଉନ୍ମତ୍ତ 

ଉନ୍ମନତ୍ତବି ରମାକାନ୍ତ ଏବଂ ସୀତାକାନ୍ତ 
ସେମାନଙ୍କ ଗୋଟିଏ ସ୍ଲୋଗାନ୍‌ 
ଗୋଟିଏ ସଂଗୀତ 

ଭାଷା ଡୂବିଯାଉ, ଜାତି ଡୁବିଯାଉ 
ଦେଶ ଧ୍ଵଂସ ପାଉ 

ଯଶ ଆଉ କ୍ଷମତାର ଖଲିପତ୍ରେ 

ଆମ ପାଇଁ ମାଂସ ଟିକେ ଥାଉ | | 

ଶୋଷକ କ'ଣ ସେମାନେ 


ଶୋଷକ କ”ଣ ସେମାନେ 
ଯେଉଁମାନେ ନିଜ ଚାକିରୀର 

ସୁରକ୍ଷା ପାଇଁ 

ଦିନରେ ହଜାର ବାର 

ଅଫିସ୍‌ର ବଡ଼ ବାବୁଙ୍କୁ ମୁଣ୍ଡିଆ ମାରନ୍ତି 
ଅଥଚ ସାଧାରଣ ମଣିଷଟେ ଦେଖୁଲେ 
ଖୁଙ୍କାରୀ ଉଠନ୍ତି ? 

ଶୋଷକ କ”ଣ ସେମାନେ 

ବିଚରା ଆଇଏଏସ୍‌ ଅଫିସର 

ଯିଏ ମନ୍ତ୍ରୀଙ୍କ ନିକଟକୁ ଦୌଡୁଥାଏ 
ହଜାର୍‌ ବାର 

ମନ୍ତ୍ରୀ ଡାକୁଛନ୍ତି ତ ମଣିମା 

ବସ୍‌ କହିଲେ ବସ୍‌ 

ଉଠ୍‌ କହିଲେ ଉଠ୍‌; 

ସବୁ କଥାରେ ହାଁ ଜୀ ହାଜୀ ? 
ଶୋଷକ କଂ” ଣ ସେମାନେ 
ଯେଉଁମାନେ ସାଧୁ ଅସାଧୁ 

ନିର୍ବିଶେଷରେ 

ସମସ୍ତଙ୍କୁ ମଧୁର ସଂପର୍କରେ 

ଆବଦ୍ଧ କରି ରଖନ୍ତି 

ସେବା ଓ ସୁରକ୍ଷାର ନାଁରେ 

ଖାକିର ପୋଷାକ ତଳୁ 

ସବୁ କିଛିକୁ ଖୋଳ କରି ଚାଲନ୍ତି ? 
ଶୋଷକର କ'ଣ ସେମାନେ 
ଯେଉଁମାନେ ସହରର 

ଛକ ଜାଗାମାନଙ୍କରେ 

ଛୋଟବଡ଼ ଦୋକାନ ମେଲି ବସିଛନ୍ତି 
ଟଙ୍କାକର ଜିନିଷକୁ ଦୂଇ ଟଙ୍କାରେ 
ବିକ୍ରି କରି ଚାଲିଛନ୍ତି 

ନିର୍ବିଗ୍ମରେ, ନିର୍ବିଚାରରେ 

ଚାଉଳରେ ଗୋଡ଼ି 

ତେଲରେ ଅଗରା 

ଚିନିରେ କାଚଗୁଣ୍ଡ ମିଶାଉଛନ୍ତି ? 
ଶୋଷକ କଂ”ଣ ସେମାନେ 
ଯେଉଁମାନେ ଚାକିରି ବାକିରି ନପାଇ ଗୁଣ୍ଡା 

ଜୀବନରେ କିଛି ନକରି ପାରି ନେତା 
ଏମ୍‌ଏଲ୍‌ଏରୁ ମନ୍ତ୍ରୀ, ମନ୍ତ୍ରୀରୁ ମୁଖ୍ଯମନ୍ତ୍ରୀ 
ଏମାନେ ଲାଞ୍ଚନେଲେ 

କେତେଟଙ୍କା ଲାଞ୍ଚ ନେବେ 

ହଜାରେ, ଲକ୍ଷେ, କୋଟିଏ 

ପାଞ୍ଚକୋଟି, ଦଶକୋଟି, ପଚାଶ କୋଟି 
ଏଇଆତ ? 

ଝାଡ଼ି ଦେଲ ଦେଖୁ କେଉଁ 

ଖଦଡ଼ିଆରୁ ପକେଟ୍‌ରୁ 

କେତେଟା ଏମ୍‌ଏନ୍‌ସି 

କେତେଟା ଟାଟା ବିରଲା 

ଖସି ପଡ଼ିବେ 

ବରଂ ବହୁ ଟାଟା ବିରଲା ଓ କର୍ପୁରେଟଂକ ପକେଟ 
ଅଣ୍ଡାଳି ବସ 

ଦେଖୁବ ବହୁ ଏମଏଲ୍‌ଏ, ଏମ୍୍‌ପିଙ୍କ ଠାରୁ ମନ୍ତ୍ରୀ 
ପର୍ଯ୍ୟନ୍ତ 

ପାଞ୍ଚ ପଇସି, ଦଶ ପଇସି, ପଚିଶ ପଇସି ଭଳି 
ଖସି ପଡ଼ିବେ ! 

ଏମାନେ କୌଣସି ଦିନ 

ଶୋଷକ ସାଜି ନପାରନ୍ତି; 

ଏମାନେ ସମସ୍ତେ ଶୋଷକର ଭଡ଼ାଟିଆ, ଦଲାଲ 
ନେତା, ମନ୍ତ୍ରୀ ଅଫିସର 

ଛୋଟ ବଡ଼ରିଟେଲର 

ଭାରତବର୍ଷର, ଏକଚାଟିଆ ଶଶୁରଙ୍କର 
ଘର ଜୋର୍ଇଁଆ। 

ଏମାନଙ୍କୁ ଶୋଷକ ନକହି 

ଶୋକର ଭଡ଼ାଟିଆ, ଦଲାଲ 

ଚାକର, କୁକୁର 

ଯାହା କିଛି କହି ପାରନ୍ତି ଆପଣମାନେ 
କିନ୍ତୁ ମନେ ରଖନ୍ତୁ 

ଶୋଷକ ଠାରୁ ଅଧକ 

ମାରାମ୍ମକ ଏମାନେ । 

ବେଳେବେଳେ ଏମାନେ 

ନିଜର ଜାତି ଭାଇମାନଙ୍କୁ 

ରର୍ଷା କରନ୍ତି 

ମାଲିକର ସ୍ଵାର୍ଥ ପାଇଁ 

ଶ୍ରମିକ ଓ ମୂଲିଆମାନଙ୍କୁ 

କାମୁଡ଼ି ଗୋଡ଼ାନ୍ତି। 

ଶୋଷକ ତା” ହେଲେ କେଉଁମାନେ ? 
ଶୋଷକ ସେମାନେ ଯେଉଁମାନେ 
ବଂବେର ଅଶି ହଜାର ସୂତାକଳ 
ଶ୍ରମିକଙ୍କର ଦାବୀକୁ ଉପେକ୍ଷା କରି 
ଶୀତତାପ ନିୟନ୍ତ୍ରିତ କୋଠରୀରେ 
ନିଦ୍ରା ଯାନ୍ତି। 

ଶୋଷକ ସେମାନେ 

ଯେଉଁମାନେ କଳିଙ୍ଗ ଟ୍ୟୁବ୍‌ କାରଖାନାକୁ 
ବିନା କାରଣରେ ବନ୍ଦ କରି ଦିଅନ୍ତି 
ହଜାର ହଜାର ଶ୍ରମିକଙ୍କ ପରିବାରକୁ 
ସର୍ବସ୍ବାନ୍ତ କରାନ୍ତି 

ଶୋଷକ ସେମାନେ, ଯେଉଁମାନେ 
ଭାସ୍କର ସୂତାକଳ, ବ୍ରଜରାଜ 

ନଗର କାଗଜ କଳକୁ 

ମାସମାସ ଧରି ବନ୍ଦ ରଖନ୍ତି 
ଉତ୍ପାଦନର ନିର୍ମାତାମାନଙ୍କୁ 
ଉପବାସର ଗହୃବରକୁ ନକ୍ଷୀପ୍ତ କରଂତି 
ଏମାନେ ମଲାବେଳେ 

କେଉଁ ଯୀଶୁ କ”ଣ ଏମାନଙ୍କୁ କ୍ଷମା ଦେବ ? 
କେଉଁ ଗାନ୍ଧି କ'ଣ ଏମାନଙ୍କ ପାଇଁ 


ଅହିଂସାର ମନ୍ତ୍ର ଉଚ୍ଚାରଣ କରିବ ? ? ? 
am 

ହିଂସାର ଯବାବ ଦେ... 


ହିଂସାର ଯବାବ୍‌ ଦେ 
ହିଂସା! ରେ 
ଡରନା... 
ଖଟି ଖଟି ଭୋକ ଆଉ 
ଉପାସରେ 
ମରନା... | | 
LL 

ବୋଲ୍‌ବମ୍‌ 


* ବୋଲ୍‌ ବମ୍‌ ପାରି କରେଗା 
ଜଟିଆ ବାବା ପାରି କରେଗା” 
ଛତ୍ରଛାଉଣୀ ତଳୁ ଚିହିରାଛାଡ଼ି 
କହୁଥିଲେ କିଛିଲୋକ 

ଆସ ! ମୁଲ୍ତି ପାଇବାକୁ ଅଛି ତ 
ଆମ ନିକଟକୁ ଆସ 

ଆମେ ତଂବୁ ଅଧ୍ୁବକାରୀ 
ଭାରତବର୍ଷର ନର-ନାରୀ 
କିଶୋର କିଶୋରୀ 

ଯୁବକ ଯୁବତୀ 

ଆମଠାରୁ ବାହୁଙ୍ଗୀ ନିଅ 

ନିଅ ଲୋଟା ଓ ଘୁଙ୍ଗୁର 

ଗେରୁ ବସ୍ତ ପରିଧାନ କର 
ଆରମ୍ଭ ହେଉ ପଦଯତ୍ରା 
ହିମାଳୟରୁ କୁମାରିକା ଯାଏ 
ଦଶ ହଜାର ଲି ପଥ 

କର ଲଂ ମାର୍ଚ୍ଚ 

ଯାହା ହେବ ଦିନେ ଇତିହାସ । 
ହେ ବେକାରମାନେ 
ତମପାଇଁ ମୁକ୍ତିର 

ଗୋଟିଏ ମତ୍ର ରାସ୍ତା 

ଧର୍ମ ! 

ଲକ୍ଷ ସ୍ପିରକରି ଆଗେଇ ଚାଲ 
ପାରି ହେବ ଭବ ସାଗରରୁ 
ଅଭାବ ଓ ଦାରିଦ୍ର୍ୟକୁ 
ପଛରେ ପକାଇ 

ଆଗେଇ ଗାଲ 

ଦେଶଟାକୁ ପରିଣତ କର 
ସନ୍ୟାସୀଙ୍କ ସନ୍ୟ ଛାଉଣୀରେ 
ସୃଷ୍ଟି ହେଉ ନବଂ-ମାଲିସିଆ 
ଗେରୁଆ ଇଉନିଫର୍ମର 
ଯେଉଁମାନେ କ୍ରିକେଟ ବିମୂଖ 
ପରିବାରରେ ଯାହାଙ୍କର 
ନାହିଁ ସୁଖ 

ଜୀବନଟା ଯାହାଙ୍କ ପାଇଁ 

ପରିପୂର୍ଣ ଦୁଃଖ 

ସେମାନେ ସମେସ୍ତ ଆମ ତଂବୁ 
ନିକଟକୁ ଆସ 

ଧାଡ଼ି ବାନ୍ଧି ଛିଡ଼ା ହୁଅ 

ବାହୁଙ୍ଗୀ ନିଅ! ଢାଳ ନିଅ! 

ଘୁଙ୍ଗୁର ନିଅ! ଲୋଟା ନିଅ ! 
କାନ୍ଧରେ ବୋହି ଭାର 

ଏକ ଲୟରେ ଚାଲ ! 

ଷ୍ଟେଟ୍‌ ହାଇ ନ୍ୟାସନାଲ ହାଇ 
ଟ୍ରାଫିକ୍‌ ଜାମ୍‌ ହୋଇଯାଉ 

ଦୂନିଆ ଦେଖୁ ଚକିତ ହେଉ 

ଗେରୁ ବାବାଙ୍କ ପଟୁଆର; 

ନଗରରୁ ଜନପଦ ଜନପଦରୁ ନଗର 
ଉଠୁ ଓ କାର 

“ ବୋଲ୍ବମ୍‌ ପାରି କରେଗା 

ଜଟିଆ ବାବା ପାରି କରେଗା” 
ଘୋରଘର, ଦେଓଘର, ଲିଙ୍ଗରାଜ ମନ୍ଦିର 
ଯେଉଁଠିକି ପାରୁଛ ଯାଅ 

ଧର୍ମର ନାବ ଭଷାଅ 

ଦାରିଦ୍ର ଅଥଳ ଦରିଆ ବୁକୁରେ 
ବେକାରୀତ୍ବର ପ୍ରାସାଦ ଉପରେ 

ଉଡାଅ ଧର୍ମର ଧ୍ବଜା 

ଦୁଃଖ ଓ ଯନ୍ତ୍ରଣାରେ 

ହାହାକାର କଲାବେଳେ 

ଯେହାଦ୍‌ ଘୋଷଣାକର 

କାଫେରଙ୍କ ବିରୁଦ୍ଧରେ । 

ଅନ୍ତିମ ବିଜୟ ସକାଶେ 

ମାଡ଼ିଚାଲ ଖାଲ ଆଉ ଖମା 

ନାଳ ଓ ନିର୍ଦ୍ଦମା। 

ଅବଶ ହୋଇଗଲେ ପାଦ 

ବିଶ୍ରାମ ନିଅ ତମ୍ବୁରେ; 

ଭୋକ ଲାଗିଲେ ଭୋଜନ କର ପିଂଢାରେ 
ଶୋଷ ଲାଗିଲେ ପାଣି ପିଅ ଟ୍ୟାଙ୍କରରୁ 
ପ୍ରଚୂର ମାତ୍ରାରେ । 

ସବୁ କିଛିର ବ୍ଯବସ୍ଥା ହୋଇଛି 
ଏଠାରେ ତାର୍ପୋଲିନ୍‌ ଟଙ୍ଗା ଯାଇଛି। 

ଖନ୍ଧା ଖୋଳା ଯାଇଛି 

ହାଣ୍ଡି ବସିଛି 

ଦିନରାତି ଚବିଶ ଘଣ୍ଟା 

ନବ ସନ୍ଧ୍ୟାସୀଙ୍କ ସ୍ଵାଗତ ପାଇଁ । 
ବଳକା-ଶସ୍ୟର ଅଧ୍ବକାରୀମାନେ 
ଉଦ୍‌ବୃତ୍ତ-ଅର୍ଥ ଉପର୍ଜନକାରୀମାନେ 
ଅପେକ୍ଷା ରତ | 

ପଶ୍ଚିମ ହାୱଁାରେ ଧର୍ମଯେ ଯାଇଛି ବୁଡ଼ି 
କାଫେରମାନଙ୍କ ଷଡ଼ଯନ୍ତ୍ରରେ 
ଧର୍ମର ରଜୁ ଯେ ଗଲାଣି ଛିଡ଼ି 
ବିଳମ୍ବ ନକରି 

ଏ କ୍ଷଣି ଚାଲିବାଟା ନିହାତି ଜରୁରୀ | 
ଭୋକି ଭାରତୀୟମାନେ 

ଭାଦ୍ର ମାସରେ ଜମିକୁ ପଛେ 
ପଡ଼ିଆ ପକାଅ 

ଗଛକୁ ପାଣି ପଛେ ନଦିଅ 
ଡୁବିଯାଉ ପଛେ ଘର 

ପହିଲେ ଧର୍ମକୁ ରକ୍ଷା କର। 

ବିପୁଳ ସଂଖ୍ୟାରେ ଆଗେଇ ଆସ 

ପଥର ମୂର୍ଭି ଆଡକୁ 

ସେମାନେ ଅନେକ ଦିନରୁ ଅଗାଧୁଆ 
ତାଙ୍କ ଦେହରେ ପାଣି ଢାଳ; 

ସୁନା ଫଳିବ 

ସବୁଜିମା ବୃଷ୍ଟି ହେବ 
ପଦଯାତ୍ରୀମାନେ 

କାନ୍ଧରେ ବାହୁଙ୍ଗୀ ରଖ 

ସମସ୍ତ କଷ୍ଟରୁ ମୁକ୍ତିପାଇଁ 

ଦୂଇ ଲୋଟା ପାଣି ଇ ଯଥେଷ୍ଟ | 
ପଦଯାତ୍ରୀମାନେ 

ବେଳେବେଳେ ଲୋଟାମାନେ 
ଅମାନିଆ ହୋଇ କହିବେ 

ମୋତେ ଅଙ୍କୁରିତ ବୀଜର ମୂଳରେ 
ଓଲଟାଇ ଦିଅ 

ସବୁଜିମାରେ ଭରିଯିବ ବୃକ୍ଷ; 
ବେଳେବେଳେ ଘୁଙ୍ଗୁରମାନେ 
ଅମାନିଆ ହୋଇ କହିବେ 

ମୋତେ ନର୍ଭକୀର ପାଦରେ ଛନ୍ଦି ଦିଅ 

ସୃଷ୍ଟି ହେବ ସ୍ଵର। 

ବାହୁଙ୍ଗୀବି କହିବ 

ମୋ ଦେହରେ ଖତର ବୋଝ ଲଦିଦିଅ 
ଫଳିବଟି ଉର୍ବରା ଫସଲ। 

ପାଦବି କହିବ ମୋତେ ପାହାଡ଼ ଚଢ଼ାଅ 
ମୁଁ ସ୍ପର୍ଶ କରିବି ଆକାଶକୁ 

ଛୁଇଁବି ଚନ୍ଦ୍ର ସୂର୍ଯ୍ୟ, ଗ୍ରହ ତାରାଙ୍କୁ | 
ଗେରୁବାବାମାନେ 

ଅନ୍ତରର ବିଦ୍ରୋହ ଭାବନାକୁ 

ଦମନ କରିବ । 

ପାଦର ଘୁଙ୍ଗୁରର ବାହୁଙ୍ଗୀର 

ଢାଳର ଲୋଟାର 

ଗୋଟାଏ ସ୍ବାତନ୍ତ୍ୟ କ'ଣ ଯେ ? 
ଏମାନଙ୍କୁ ନିର୍ଦ୍ଦେଶ ଦେବ ଚାଲିବାକୁ 
ଦଶହଜାର ଲି ପଥ । 

ଧର୍ମର ସୁରକ୍ଷା ପାଇଁ 

କାଳ ବିଳମ୍ବ କଲେ 

ପଶ୍ଚିମ ହାୱଁରେ ଡୁବିଯିବ ଏ ଦେଶ 
କାଫେର୍‌ମାନଙ୍କ ଷଡଯନ୍ତ୍ରରେ 

ନିଜ ଘରେ ଆମେ ହେବା ଅଘରିଆ।| 
ତଂବୁ ଭିତରୁ କହୁଛୁ ବୋଲି କ'ଣ 
ବିଶ୍ଵାସ ହେଉନି 

ଭରସା ରଖ ଆମ ଉପରେ 
ଭାରତବର୍ଷରୁ ଉଭେଇ 

ଯାଉଛି ଯେ ଧର୍ମ 

ତାକୁ ଠେସ ଦେଇ ଅଟକାଅ 

ଧର୍ମର ନାବ ଯେ ଟଳମଳ 

ତା'ର ସୁରକ୍ଷା ପାଇଁ ଲଙ୍ଗର ପକାଅ 
ଗେରୁ ବସ୍ତ ସଂଗରେ କାନ୍ଧରେ 
ବାହୁଙ୍ଗୀ ଓ ପାଣିଢାଳ 

ନିଅ! ନିଅ! ନିଅ! 

ଆରମ୍ଭ କର ପଦଯାତ୍ରା; 

ତମକୁ ପ୍ରାଇଜ୍‌ ମିଳିବ 

ଚକ୍‌ଲେଟ୍‌ ଦିଆଯିବ 

ପାଞ୍ଚବର୍ଷରେ ଥରେ ପାର୍ବଣ ଆସିଲେ 
ପଇସାବି ହାତରେ ପଡ଼ିବ। 

ହେ କାଙ୍ଗାଳମାନେ ! 

ହେ ବେକାରମାନେ ! 

ହେ ଅପାଠୁଆ, ନିରକ୍ଷର, 
ନିରାଶ୍ରୟମାନେ ! 

ମାଗଣାରେ ଆମଠାରୁ ଘୁଙ୍ଗୁର ନିଅ, 
ବାହୁଙର୍ଗୀନିଅ 

ନିଅ ପାଣିଢାଳ 

ଗେରୁବସ୍ତ ପରିଧାନ କରି ଶୁଦ୍ଧ ଚିତ୍ତରେ 
ମନସ୍ଥିର କରି ଆଗେଇ ଚାଲ 

ଆମ୍‌ ବିଶ୍ଵାସର ସହ 

ନିର୍ଦ୍ଦିଷ୍ଟ ଲକ୍ଷ ପଥରେ। 

ତା'ପରେ ଦେଖୁବ 

ପଶ୍ଚିମ ପଟେ ଅସ୍ତଯାଉଥବା ସୂର୍ଯ୍ୟ 
ପୂର୍ବପଟୁ ରକ୍ତିମ ଆଭାର ସହ 

ଉକୁଟି ଉଠୁଛି। 

ସେଇଠୁ ଆରମ୍ଭ ହେବ ବିଶ୍ଵ ଅଭିଯାନ 
ହୃତ-ଗୌରବର ପୁନଃ ଅଭ୍ୟୁଥାନ | 
ହେ କାଙ୍ଗାଳମାନେ ! 

ହେ ବେକାର ମାନେ ! 

ହେ ବୟସ୍କ ଓ ଦୁର୍ବଳମାନେ 

ତମ୍ବୁରୁ ନେତୃତ୍ଵ ନେଉଥିବା 
ଲୋକମାନଙ୍କ ଉପରେ 

ଆସ୍ଥା ରଖ 

ବିଶ୍ଵାସ କର ସେମାନଙ୍କ; 

ସତ କହିବାକୁ ଗଲେ 

ବଳକା ସମୟରେ ନିରୋଳା 
ସମାଜ ସେବା ଛଡ଼ା 

ୟାଂ' ପଛରେ ଅନ୍ୟ କୌଣସି 
ଉଦ୍ଦେଶ୍ୟ ନାହିଁ 

ସେମାନଙ୍କର 

ନାହିଁ କୌଣସି ମତଲବ୍‌ 

ବା ରାଜନୀତି । 

ଏତେ ବେଳଯାଏଁ ତମ୍ବୁ ନିରବ ଥୁଲା 
ତା' ଛାତତଳେ ଉଦ୍‌ବୃତ୍ତ ଶସ୍ଯର 
ଅଧ୍କାରୀମାନେ 

ବଳକା ଅର୍ଥ ଉପାର୍ଜନକାରୀମାନେ 
ଦେଉଥିବା ଭାଷଣକୁ ସେ ଶୁଣୁଥିଲା 
ନିର୍ବିଗ୍ମରେ 

ନିଦୃନ୍ଦ୍ଧରେ ଉକ୍ତ ଭାଷଣକୁ 

ହଜମ କରୁଥଲା | 

ଲୋଟା ଘୁଙ୍ଗୁର ଅପେକ୍ଷାରତ 
ମଣିଷମାନଙ୍କର ନିରବତା 

ତାକୁ ଅସହ୍ୟ ବୋଧ ହେଲା 

ତା” ପାଟିର ସ୍ଵତଃ ବାହାରି ଆସିଲା 
ଦୂଇଟି ବାକ୍ୟ 

' ହାୟରେ ଦୁର୍ଭାଗ ଦେଶର 

ଦୁର୍ବଳ ନାଗରିକ 


ହାୟରେ ଭାରତବର୍ଷ। ' 
wm 

ଲାଲଗଡ଼ 


ସ୍ଥିତାବସ୍ଥା ପ୍ରତି ଘୃଣା ଓ ପ୍ରତିବାଦର 

ଏକ ପ୍ରତୀକାମବକ ଆରମ୍ଭ 

ଯେଉଁଠି, ଭାଟି ପଡ଼ୁଛି ନୌକରସାହୀର ସ୍ତମ୍ଭ 
ଝରି ପଡୁଛି ଖଲାଣମାନ 

ଥରି ଯାଉଛି ରାଜା ବାଦ୍ଶହାଙ୍କ ପ୍ରତିଷ୍ଠାନ 
ଦୁର୍ବଳ ପ୍ରଶାସନ ! ଦୁର୍ବଳ ଶାସନ 
ପ୍ରତିବାଦର ସ୍ଵର 

ପ୍ରତୀକାମମକ ଆରମ୍ଭର ଜୁଆର। 

ଲାଲଗଡ଼ ବିଛ୍ଛିନ୍ନ ରାଷ୍ଟ୍ରଶକ୍ତିକୁ 

କୈଫିୟତ ମାଗୁଛି 

ତମେ କିଏ ଆମ ଇଲାକାରେ 
ଅନୁପ୍ରବେଶକାରୀର ଦଳ 

ହଟିଯାଅ ! ଏ ଯେ ଦ୍ରୋହକାଳ 
ଲାଲଗଡ଼ | 

ବିଦ୍ରୋହର ନିବିଡ଼ ଆଶ୍େଷ 

ଜଙ୍ଗଲ ଇଲାକାରେ-ଜଙ୍ଗଲି ମଣିଷ 
ଉତିଷ୍ଠିତ ! ଜାଗ୍ରତଃ ! 

ବିପ୍ଲବର ଯମଜ ସନ୍ତାନ 
ପ୍ରତିବାଦର ତାଳେ ତାଳେ 
କ୍ରାନ୍ତିର ଆହ୍ଵାନ; 
ମଣିଷ ଉପରେ ମଣିଷର 
ଶୋଷଣ ବିରୁଦ୍ଧରେ ଲଢ଼େଇ 
ବିକଳ୍ଧ ଏକ ବ୍ୟବସ୍ଥା ପାଇଁ 
ଯେତେ ସବୁ ତ୍ୟାଗ ଓ ତପସ୍ୟା 
ସାମାଜିକ ପରିବର୍ଭନର ଭାଷା 
ତୀବ୍ର, ତୀକ୍ଷ ଓ ସବଳ ! 
ବଜ୍ର ଓ ବିଜୁଳି, ମେଘ ଘଡଘଡ଼ି ! 
ପାହାଡି ମଣିଷର କାର୍ଯ୍ୟକ୍ରମ 
ଅଦ୍ଭୂତ ଅନନ୍ୟ | 
ଏକଦା ଶାସିତ ଆଜି ଶାସକ 
ନିଜ ଇଲାକାରେ 
ଭୂମିପୁତ୍ର ! ଭୂଭାଗର ମାଲିକ | 
ଲାଲଗଡ଼ରୁ ଏସ୍‌ପ୍ଲାନେଡ୍‌; ଲାଲ୍‌କିଲ୍ଲା 
ସବୁଠି ମଣିଷର ସଂଗ୍ରାମର ଭାଷା 
ଜୀବନ୍ୟାସ ଦିଏ ଇତିହାସକୁ... | 
ଅତୀତର ବୀର ତେଲେଙ୍ଗାନା 
ଲାଲଗଡରୁ ନାରାୟଣୀ ପାଟଣା 
ଘୋଷଣା କରୁଛି, 
ମଣିଷ ମୁକ ନୁହଁ ! ତା' ପାଇଁ 
ପରିବର୍ଭନ ଲୋଡ଼ା 
ସେ ହେବାକୁ ଚାହେଁ ସ୍ଵାଧୀନ 
ତାରଏ ସଂଗ୍ରାମ ସୂଚନା ଆଣେ 
ସୀମାହୀନ ଶୋଷଣର ଅବସାନ | 

ପଇସା କରିଛି ତାକୁ ପାଗଳ 


ପଇସା କରିଛି ତାକୁ ପାଗଳ 
ପଇସା ପଇସା ହୋଇ 
ନିତିମରେ ସେ ଗୋସାଇଁ 
ହୃଦୟଟା ନୁହଁ ତା'ର ସଜଳ 
ପଇସା କରିଛି ତାକୁ ପାଗଳ | 
ପଇସାର ଗୁଣେ ସିଏ 

ହିଂସା ଦ୍ଵେଷ ମନେ ବହେ 

ସୁଖ ନାହିଁ ଜୀବନରେ ତାହାର 
ପଇସା କରିଛି ତାକୁ ପାଗଳ... | 
ପଇସାରେ ଚକା ଗଡ଼େ 

ସତ ହୁଏ ମିଛ ଭଲେ 

ଦିବସର ଆଲୋକ ଯେ ଅନ୍ଧାର; 
ପଇସା କରିଛି ତାକୁ ପାଗଳ... | 
ନିଜ ପିଲା ନିଜ ଭାଇ 

ସମସ୍ତଙ୍କୁ ସେ ଗୋସାଇଁ 
ନପଚାରେ ହୃଦୟତା” ଅଚଳ।| 
ପଇସା କରିଛି ତାକୁ ପାଗଳ... | 

ଚୋର ପରି ଛପି ଛପି 

ନିଶ ମୋଡେ ଲୋକ ଦେଖୁ 
ବ୍ୟକ୍ତିତ୍ଵଟା ତା'ର ଅଟେ ନକଲ 
ପଇସା କରିଛି ତାକୁ ପାଗଳ... | 
ସ୍ବେହ ପ୍ରେମ ଓ ଆବେଗ 

ଦେଶ ଜାତି ପାଇଁ ତ୍ୟାଗ 
ଏସବୁ ତା' ପାଶେ ଅଟେ ବିଫଳ 
ପଇସା କରିଛି ତାକୁ ପାଗଳ... | 
ନିତିମରେ ସେ ଗୋସାଇଁ 
ଧର୍ମକର୍ମ କିଛି ନାହିଁ 

ଜୀବନଟା ତାର ଅଟେ ଭେଜାଲ 


ପଇସା କରିଛି ତାକୁ ପାଗଳ... | 
LE 

ବିପ୍ଲବ 


ବିପୁବରେ ବାରେ ସାଥୀ ହୁଅ ରୋମାଂଚିତ 
ବିପ୍ଲବ ଅଟଇ ଏକ ଚେତନା ଅଦ୍ଭୂତ; 
ଶୋଷଣରୁ ଜନ୍ମ ଯା'ର ସେ ବିପ୍ଲବ 
ମାନେନା ଶୃଙ୍ଖଳ 

ବିପ୍ଲବ ଅଟଇ ଏକ ସ୍ଵତଃସ୍ତୂର୍ତ, 

ଆବେଗ ଜୁଆର | 

ବିପ୍ଲବରେ ମହୋଦଧୂ ମଥାପିଟି 

ଧରିତ୍ରୀର ପାଶେ 

ପ୍ରତିବାଦ ଜଣାଏ ସେ ପ୍ୂଥବୀକୁ 

ପୂର୍ିମା ଆଲୋକେ 

ରଜନୀର ଅବସାନେ ଅପେକ୍ଷା ତା” 
ସୂର୍ଯ୍ୟୋଦୟ ଭୋର 

ବିପୃବ ଅଟଇ ଏକ ସ୍ଵତଃସ୍କୂର୍ର 

ଚେତନା ଜୁଆର । 

ବିପ୍ଲବରେ ବାରେ ସାଥୀ ହୁଅ ରୋମାଂଚିତ 
ବିପ୍ଲବ ଅଟଇ ଏକ ଚେତନା ଅଦଭୂତ 
ବିପ୍ଲବର ଅଭୁ୍ଯୁଦୟେ ଏକପଟେ 

ଅଗ୍ନିର ବର୍ଷଣ 

ଅନ୍ୟପଟେ ବିପ୍ଲବର ବାରିଧାରା 
ମାନବୀୟ କ୍ରୋଧର ଝରଣ । 
ବିପ୍ଲବରେ ବାରେ 

ସାଥୀ ହୁଅ ରୋମାଂଚିତ 
ବିପ୍ଲବ ଅଟଇ 

ଏକ ଚେତନା ଅଦଭୁତ | 
ବିପ୍ଲବ ଅଟଇ 

ଏକ ଭୀମ ରଡ଼ି 

କାର୍ମୁକ ଟଙ୍କାର 

ଅସ୍ତତର ଝଙ୍କାର 

ଖଡ୍ଗ ଝନ୍ତକାର 

ବଜ୍ର ଓ ବିଜୁଳି 

ମେଘ ଘଡ଼ଘଡ଼ି 

କ୍ରୋଧ ଅସୁମାରୀ; 

ଡଂବରୁର ଡିବିଡିବି ନାଦ, 
ଶିବର ତାଣ୍ଡବ 

ନାଦ ବ୍ରହ୍ମ ନୟନ ନିରବ; 
ସୃଷ୍ଟିର ଓକାର, ପ୍ରଳୟର ସୁର 
ଧ୍ଵନି ଶବ୍ଦ ପ୍ରଚଣ୍ଡ ପ୍ରହାର, 
ଶ୍ରେଣୀ ସଂଗ୍ରାମର | 

ବିପ୍ଲବ ବାରେ ସାଥୀ ହୁଅ ରୋମାଂଚିତ 
ବିପ୍ଲବ ଅଟଇ ` 

ଏକ ଚେତନା ଅଦଭୁତ୍‌; 
ବିପ୍ଲବ ଅଟଇ ପ୍ରେମ 

ମୁକ୍ତମନା ନାରୀ ପୁରୁଷର 
ମୁକତିର ସଂଗ୍ରାମରେ 

ଦାଆ ଆଉ ହାତୁଡ଼ିର ସୁର 
ଚାଷୀ ଶ୍ରମିକର | 

ବିପୁବ ଅଟଇ 

ଏକ ଇତିହାସ ଚେତନା ଉର୍ବର 
ମାନବ ସତ୍ତାର 

ଶ୍ରେଣୀହୀନ ସଂଗ୍ରାମର ଛବି, 
ଝଡ଼ର ଭୈରବୀ | 

ବିପ୍ଳବର ବାରିଧାରା ସ୍ପର୍ଶକରେ 
ମାଟି ଆଉ ଆକାଶର ସୀମା 
ଦିବସର ଚିର ଅରୁଣିମା, 

ଚିର ସବୂଜିମା 

ନିଶ୍ଚିତ ନୀଳିମା 

ବିଶାଳ ଏ ଜଗତର, 
ପରିବ୍ୟାସ୍ତ ପୃଥିବୀରେ 


ପ୍ରସାରିତ ବିପୁବର ସୀମା। 

ରାଉରକେଲା 


ଶୀତ ବି ଅସହ୍ୟ ଏଠି 
ଗ୍ରୀଷ୍ମ ବି ଅସହ୍ୟ... 
ଚାରିଆଡେ ଅଂଧକାର 
ବଂଚିବାର ଭୟ । 
ଚୋର ଖଂଟମାନେ ଏଠି 
ସ୍ଥାୟୀ ଅଧ୍ୁବାସୀ, 
ସଂସ୍କୃତିଟା ଏଠାକାର 
ଟଂକାର ସଂସ୍କୃତି । 
ନାନା କିସମର ଚୋର 
ଲୁହା ଓ କୋଇଲା 

ରିଂ ରୋଡ ଚାରିପଟେ 


ଏ ରାଉରକେଲା । 
au 

କବିତାରେ କେବେ ବିପୂବ ଆସେନାହିଁ 


କବିତାରେ ଯେଣୁ ଫୁଟିତ ପାରୁନି ବୋମା 
ତେଣୁ ମୁଁ ଧରିବି ହାତେ ରାଇଫଲ୍‌ ଏକ 
ସତକୁ ସତ ମୋ ଅଗ୍ନି ଟ୍ରିଗାର ଟିପି 

ଫିଙ୍ଗି ଦେବି ଏ ଭାବ ବିନୋଦିଆ ଭେକ । 
ଅନେକ କବିତା ହେଲାଣି ତ ଏଠି ଲେଖା 
ଏଣୁ ମୁଁ କବିତା ଲେଖୁବିନି ଆଉ ଜମା 
କେଉଁଠି କାହିଁକି ପରିବର୍ଭନ ଢେଉ 

ଛୁଇଁ ପାରୁନାହିଁ ସୂର୍ଯୟୋଦୟର ସୀମା ? 
ପଚାରିଲି ମୋର ପୂର୍ବକ କବି ଗଣେ 

କହ ଅଗ୍ରଜ କହରେ କାହିଁକି ଏଠି 

ତମ କବିତାର କାରୁକାର୍ଯ୍ୟରେ କେହି 
ଶୋଷଣର ତୁଲେ ଉଠାଇଲା ନାହିଁ ଲାଠି ? 
ନିତି ମୁଁ ଦେଖୁଛି ମଣିଷ ମରୁଛି ହାୟ 
ମଣିଷର ତୂଲେ ମଣିଷ ଖଟୁଛି ବେଠି 

ନିତି ମୁଁ ଦେଖୁଛି ଗରିବର ଦେହ ଝାଳେ 
ଭିଜି ଯାଉଅଛି ବସୁଂଧରାର ମାଟି । 


ତଥାପି ନିରବ ଏଇ ପୂଥବୀର ମନ 

ତଥାପି ନିରବେ ଆଖୁରୁ ଢ଼ାଳୁଛି ଲୁହ 
କେଜାଣେ କାହିଁକି ଅଟକିଯାଉଛି କହ 
ବଂଧ୍ୟା ତାହାର ଉଷ୍ମ ଶୋଣିତ କୋହ ? 
ଉତ୍ତର ତୂମେ ଦେଇପାରିଲନି କବି 
କାରଣ ତମର କବିତା ଛଳନାମୟୀ 
ଜୀବନ ଯାହାର ପ୍ରାଚୂର୍ଯ୍ୟ ତୁଲେ ଗଢ଼ା 
କବିତାରେ ତାର ବିପ୍ଲବ ଆସେ ନାହିଁ । 


କବିତାରେ କେବେ ବିପ୍ଲବ ଆସେ ନାହିଁ 
ଜୀବନରେ ଯଦି ବିପ୍ଲବୀ ଆଚରଣ 
ପାଳନ ନକର ତମ କବିତାରେ କେହି 
ବିପ୍ଲବ ପାଇଁ କରେ ନାହିଁ ସଂଗ୍ରାମ । 


ଏଇକଥା ଯେଣୁ ବୁଝି ମୁଁ ପାରିଛି ଆଜି 
ଗୋଟିଏ ହାତରେ ଫିଂଗିବି ଏକ ବୋମା 
ଆର ହାତେ ମୋର ଅଗ୍ନି ବଚ ସମ 
କରିଯିବି ମୁଇଁ କବିତାର ସର୍ଜ୍ଚନା | 

LL! 

ପଥ ନିରୂପିତ - ଆରୋପିତ 


ରହିଣ ଜଞ୍ଜାଳ ବିଷମ ଜଗତେ 

ସଂସାରେ ସୋଦର ବାନ୍ଧବ ସଙ୍ଗତେ 

ଇଚାମତେ କାହୁଁ ଚଳିବ ବା ଜନ 

ସମାଜେ ନୁହଁଇ ନିଜେ ନିଜ ମନ।' ¬ ୫ଖ@ାଥା 


ପୂୃଥବୀର ମଣିଷମାନଙ୍କ ପାଇଁ 
ପଥ ନୂହଁ ମୁକ୍ତ 

ପଥ ନିରୂପିତ... ଆରୋପିତ । 
ସେମାନଙ୍କ ନିର୍ଦ୍ଦେଶିତ ପଥରେ 
ତମକୁ ଚାଲିବାକୁ ପଡ଼ିବ 
ସେମାନେ ଯେମିତି ଚାଲିବେ 
ତମେ ସେମିତି ଚାଲିବ 
ସେମାନେ ଯେମିତି ଚାହିଁବେ 
ତମେ ସେମିତି ହେବ । 
ସେମାନଙ୍କର ଇଚ୍ଛା ହିଁ ତମର ଇଚ୍ଛା 
ସେମାନଙ୍କର ଆକାଂକ୍ଷା ହି 
ତମର ଆକାଂକ୍ଷା 

ସେମାନଙ୍କର ସ୍ଵପ୍ନ ହିଁ ତମର ସ୍ଵପ୍ନ 
ସେମାନଙ୍କର ପରଂପରା, ଚଳଣି, 
ବିଶ୍ଵାସ, ନୈତିକତା 

ସେବା, ତ୍ୟାଗ, ଏପରିକି ସ୍ଵାର୍ଥପରତା 
ସବୁକିଛି ତମ ପାଇଁ ଅନୁକରଣୀୟ | 
ସେମାନଙ୍କ ଦ୍ଵାରା ନିରୂପିତ ପଥ 
ତମର ପଥ 

ସେମାନଙ୍କ ଦ୍ଵାରା ନିରୂପିତ 
ଭଶ୍ବରଙ୍କର ପଥ 

ରାଜାର ପଥ, ଜନତାର ପଥ | 
ରଶ୍ଵରଙ୍କ ପଥ କେବେ ଭୁଲ ହୁଏନା 
ରାଜରାସ୍ତା କେବେ ଖରାପ ନୂହଁ 
ଆଉ ଜନତା ସେତ “ ସବାର ଉପରେ ' | 
ତମର କିଛି ହେବାକୁ ଇଚ୍ଛାତ ହୁଅ 
ବାପର ପୁଅପରି ପୁଅଟିଏ ହୁଅ 
ଜନତାର ନେତା ପରି ନେତାଟିଏ ହୁଅ 
ଆଉ ନେତାର ଜନତା ପରି 

ଜନତା ବି ହୁଅ! 

ସାଗରର ଜଳ ଅଶେଷ 

ସାଗର ଜଳ ଶୁଖୁ ଯାଏନା 

ନଦୀ ସାଗରକୁ ଧାଏଁ 

ନଦୀର କିଛି ସ୍ଵାତଂତ୍ର୍ୟ ଅଛି 

କିନ୍ତୁ ମଣିଷ ନଦୀ ନୂହଁ। 

ମନ୍ଦା ପିମ୍ପୁଡି ପିମ୍ପୁଡ଼ି ମନ୍ଦାର ମଣିଷ 
ଚିକଵାର କରେ- 

“ ଖାଇଗଲା, ନେଇଗଲା, ଦେଶଟା 
ଦୂନୀତିରେ ଭରିଗଲା” | 

ବୁଝ ନବୁଝ ଏସବୁ ଭାଷାକୁ ନିଜର 
କରିବାକୁ ହେବ 

ଅବସ୍ଥା ଦେଖ ବ୍ଯବସ୍ଥା କରିବ 

ଯାହା କରଣୀୟ କରିବ 

ଯାହା ଅକରଣୀୟ ତାହାବି କରିବ । 
ସେମାନେ ଯାହା କହୁଛନ୍ତି 

ସବୁ ଶୁଣିବ ଜାଣିବ 

ସବୁ କରଣୀୟ ଅକରଣୀୟ 
ସେମାନଙ୍କର ଇଛାର ପ୍ରକଟ | 
ସେମାନଙ୍କର ଇଛା ପ୍ରଭୁଙ୍କର ଇଛା 
ଜନତା ଜନାର୍ଦଦନର ଇଛା 

ଦେଶ ଓ ସମାଜର ଇଚ୍ଛା! 

ତମେ ସେମାନଙ୍କ ଠାରୁ 

ସ୍ଵତଂତ୍ର ହେବାକୁ ଚେଷ୍ଟା କରିବନି 
ସ୍ବାଧୀନ ହେବାକୁ ଚାହିଁବନି 

ତମେ ସ୍ଵାଧୀନ ଓ ସ୍ବତଂତ୍ର ହେବାକୁ ଚାହିଁଲେ 
ତମ ପାଇଁ ଶାସ୍ତିର ବ୍ୟବସ୍ଥା ରହିଛି। 
ସେମାନଙ୍କ ଇଚ୍ଛାର ବାହାରେ 

ତମେ ନିଜ ଇଛାରେ ବଞ୍ଚବାକୁ ଇଚ୍ଚିଲେ 
ଘାତକ ପ୍ରସ୍ତୁତ ଅଛି 

ଗୁଣ୍ଡା, ପୁଲିସ୍‌, ପ୍ରଶାସନ, ପରିବାର, ଚର୍ଚ୍ଚ 
କୋର୍ଟ କଚେରୀ, ଗଣମାଧ୍ୟମ, 

ବନ୍ଧୁ ବାନ୍ଧବ, ପ୍ରିୟଜନ, ପ୍ରେମିକା 

ସମସ୍ତେ ତମପାଇଁ ଖଡ଼ୁ ଓ 

ଖଡଗ ସହ ଅପେକ୍ଷାରତ । 

ତମେ ସତ୍ୟ ଖୋଜିବନି 

ସମାଧାନର ପଥ ଅଣ୍ଡାଳିବନି 

ପାପ, ପୁଣ୍ୟ, ନୀତି ନୈତିକତା 

ସବୁ ସେମାନଙ୍କ ଇଚ୍ଛାର ପ୍ରକଟ 

ତମର କାମ ଅଙ୍ଗୁଳି ନିର୍ଦ୍ଦେଶରେ ଚାଲିବା 
ନିରୂପିତା ପଥ, ଆରୋପିତ ପଥକୁ 
ଅନୁସରଣ କରିବା | 

ତମେ ଯୁଗ, ଜନତା, ସମୟ ଓ ସମାଜର 
ନିର୍ଦ୍ଦେଶ ମାନି ଚଳିବ । 

ତମେ ନେତା ହୁଅ ମନ୍ତ୍ରୀ ହୁଅ, 

ସ୍ବାମୀ ହୁଅ ସ୍ତ୍ରୀ ହୁଅ 

କାମକର ପ୍ରେମକର 

ଏପରିକି ବିପ୍ଲବ ବି କର 

କିନ୍ତୁ ସମୟ, ସମାଜ ଦ୍ଵାରା ନିରୂପିତ 
ପଥରେ କରିବ। 

କେତକ କଥା ଖୋଲାଖୋଲି 

ଭାବରେ କରିବ 

ଆଉ କେତେକ କଥା ଲୁଚେଇ 

ଛପେଇ କରିବ। 

ବିବାହ କରିବତ ଖୋଲାଖୋଲି ଭାବରେ କରିବ 
ପ୍ରେମ କରିବ ଲୁଚେଇ ଛପେଇ କରିବ 
ଏପରିକି ପ୍ରେମ ବି କେତେକ କ୍ଷେତ୍ରରେ 
ଖୋଲାଖୋଲି ଭାବରେ କରିପାର 

କିନ୍ଧୁ ପରକୀୟା ପ୍ରେମ ଅଧ୍ବକ 

ଲୁଚେଇ ଛପେଇ କରିବ 

ବେଶ୍ୟା ଘରକୁ ଯାଅ ମନା ନାହିଁ 

ସ୍ତ୍ରୀ ପରିବାର ଓ ପ୍ରଶାସନର ଅଗୋଚରରେ। 
ଚୋରୀ କର କିନ୍ତୁ ଧରା ପଡ଼ନା 

ନେତା ହୁଅ ଓ ଜନତାଙ୍କୁ ଠକ 

କିନୁ ମିଥ୍ୟା ପ୍ରତିଶ୍ରତି ଦେବାରେ ହେଳା କରନା।| 
ସବୁକିଛି ଖରାପ କାମ କର 

ଖରାପ କାମକୁ ନିନ୍ଦାବି କର 

ମଦ୍ୟପାନ କର, ମଦ୍ୟପାନ ବିରୁଦ୍ଧରେ 
ବକ୍ତୃତା ବି ଦିଅ 

ନାରୀ ନିର୍ଯାତନା କର, ନାରୀ ନିର୍ଯାତନା ବିରୁଦ୍ଧରେ 
ଆନ୍ଦୋଳନ ବି କର 

ବିପୁବ କର ଏପରିକି ବିପ୍ଲବ ବିରୁଦ୍ଧରେ 
ଷଡ଼ଯନ୍ତ୍ର ବି କର । 

ଏହା ହିଁ ସେମାନଙ୍କର ଉପଦେଶ 

ତମେ ଯାହା ହେବାକୁ ଚାହୁଁଛ 

ସେମାନଙ୍କର ଇଚ୍ଛାରେ ହୁଅ 

ନିଜ ଇଚ୍ଛାରେ କିଛି ହେବାକୁ ଚାହିଁଲେ 
ବିପଦକୁବରଣ କରିବା ପାଇଁ ପ୍ରସ୍ତୁତ ରୁହ | 
ଏହା ହିଁ ସେମାନଙ୍କର ତମକୁ ଚେତାବନୀ 
ତମେ ନିଜ ଇଚ୍ଛାରେ କିଛି ହୁଅନି। 

ତା” ଯଦି କରିବସ 

ତମ ଇଚ୍ଛାରେ ତମେ ଯଦି ହୁଅ ସ୍ଵାଧୀନ 
ସେମାନେ ତମକୁ ରାସ୍ତାରେ ପିଟିବେ 

ବିଚ୍‌ ବଜାରରେ ଲଙ୍ଗଳା କରି ଘୋଷାରିବେ 
ଫାଶୀ ଖୁଣ୍ଟରେ ଝୁଲାଇ ଦେବେ। 

ତମକୁ କୂଶବିଦ୍ଧ କରିବେ 

ହାମଲକ୍‌ ବିଷ ପିଆଇବେ 

ଜେଲ୍‌ରେ ନିକ୍ଷିପ୍ତ କରି 

ତମରି ମୁହଁରେ ତମଠାରୁ କୁହା କରାଇବେ 
ସୂର୍ଯ୍ୟ ପୃଥୁବୀ ଚାରିପଟେ ଘୂରୁଛି। 
ଏହାପରେ ତମେ ଯଦି ଅପରାଜୟ ମନେହୁଅ 
ସେମାନେ ତମର ଅନ୍ତିମ କବର ରଚନା ସକାଶେ 
ଅଭିନବ ଉପାୟଟିଏ ନିର୍ମାଣିବେ ଓ କହିବେ 
“ ସେ ବଡ଼ ମହାନ୍‌ ବ୍ୟକ୍ତି ଥଲେ 

ଆମେ ତାଙ୍କ ପରି ହୋଇ ପାରିବାନି 
ହେବାକୁ ବି ଚାହିଁବାନି 

ଏପରିକି ହେବାକୁ ଚାହିଁବାଟା 

ଅନ୍ୟାୟ ଓ ପାପ” ¦ 

ସେମାନେ କହିବେ- “ତାଙ୍କର ପଥ 
ଭଶ୍ଵରଙ୍କର ପଥ, ସ୍ଵର୍ଗର ପଥ 

ଆମର ପଥ ମଣିଷର ପଥ, ପୃଥିବୀର ପଥ | 
ତାଙ୍କର ପଥ ଆଲୋକରର 

ଆମର ପଥ ଅଂଧାରର 

ଆମ ପାଇଁ ଅନ୍ଧାର ହିଁ ଆଲୋକ 

ଅଂଧାର ଆମ ପାଇଁ ମୁକ୍ତି ଓ 

ମୁକ୍ତି ଓ ସ୍ଵାଧୀନତା ଆମ ପାଇଁ ବନ୍ଧନ 
ଦାସତୃହିଁ ଆମ ପାଇଁ ବଂଚିବାର ସ୍ପଂଦନ । 
ଆମେ ସାଧାରଣ ମଣିଷ 

ଆଳସ୍ୟ ଓ ଠକାମୀ 

ସାଧାରଣ ମଣିଷର ଧର୍ମ 

ମିଥ୍ୟା 

ଚୋରି ଆମର କର୍ମ 

ଶୋଷଣ କରିବା ଆମର ନାର୍ଯ୍ୟ। 
ଆମେ ମଣିଷ 

ଆମର ଏକମାତ୍ର ପ୍ରବୃତ୍ତି ସୁଖ ହାମ୍ପୁଡ଼ିବା 
ସ୍ବାର୍ଥ ସାଧନ କରିବା। 

ସୁଖ ପାଇଁ ଆମେ ରାଷ୍ଟ୍ର ପରିବାର ଓ ଚର୍ଚ୍ଚର 
ପ୍ରଶସ୍ତି ଗାନ କରୁ 

କ୍ଷମତା ଓ ଇଶ୍ଵରଙ୍କ ମୁଣ୍ଡିଆ ମାରୁ 
ନଗଦ ନାରାୟଣର ପାଦ ଧରୁ। 

ଆମେ ବିଧାନକୁ ଭୟକରୁ 

ଅବିଧାନ ମଧ୍ଯରେ ରହି ବି 

ବିଧାନକୁ ପିଠିକରି 

' ଇଶ୍ଵରଙ୍କର ଅପାର କରୁଣା ଲାଭ କରୁ 
ଆନନ୍ଦରେ ଶିହରୁ । 

ସାଂପ୍ରତିକ ପୂୃଥବୀରେ ଆମର ପରିଚୟ 
ଆମେ ନେତା, ଜନତା ସର୍ବୋପରି ନାଗରିକ । 
ଆମ ଭିତରେ ଏଁକ୍ୟନାଟ 

ଶୋଷକ ଶୋଷିତ । 

ଆମର ପୂର୍ବ ପୁରୁଷ ପ୍ରେମେଥୁଅସ୍‌ 

ସ୍ଵର୍ଗ ରାଜ୍ୟରୁ ଆଲୋକ ଚୋରାଇ 
ଆଣିଲା ବେଳେ 

ଦେବତାମାନଙ୍କ ଦ୍ଵାରା ଧରାପଡ଼ି 

ବନ୍ଦି ହୋଇଥିଲା। 

ସେଦିନ ହୁଏତ ପ୍ରୋମେଥୁଅସ୍‌ ଜାଣିନଥଲା 
ମଣିଷମାନେ ହିଁ ଦେବତାଙ୍କର ଦଲାଲ୍‌ । 
ପ୍ରୋମେଥୁଅସ୍‌ ସ୍ବାଧୀନ ହେବାକୁ ଚାହିଁଲା 
ସେ ଆଲୋକର ସନ୍ଧାନ କଲା 
ସେଥୁପାଇଁ ତାକୁ ତେଣ୍ଟା ମାଡ଼ 
ସହିବାକୁ ପଡ଼ିଲା। 

ଆମେ କିନ୍ତୁ ତେଣ୍ଟା ମାଡ଼ ସହିବୁନି 
ପ୍ରୋମେଥଅସ୍‌ର ପଥ ତା'ର 

ନିଜର ପଥ 

ସ୍ବାଧୀନ ଓ ସ୍ଵତଂତ୍ର ହେବାର ପଥ 
କଣ୍ଟକିତ ପଥ 

ଆମର ପଥ ମଣିଷର ପଥ 

ଅନ୍ଧକାରର ପଥ, ଦାସତ୍ଵର ପଥ 
ବନ୍ଧନବର ପଥ, ପରାଧୀନତାର ପଥ 
କୁସୁମିତ ପଥ | 

ସୁଖ ପାଇବାକୁ ଅଛି ତ ଆମରି 
ପଥରେ ଚାଲ 

ଦୁଃଖ ପାଇବାକୁ ଅଛି ତ 

ଉପନିଷଦର ତୃତୀୟ ପକ୍ଷୀଟି ପରି 
ଉପାସରେ ମର । 

ତମେ ସ୍ଵାଧୀନ ଓ ସ୍ଵତଂତ୍ର ହେବାକୁ 
ଇଚ୍ଛା କରନା 

ଇଛାକଲେ ପ୍ରୋମେଥଅସ୍‌ ପରି 

ଖାଅ ତେଷ୍ଟାମାଡ଼ 

ଆମେ ସବୁ ଭଶ୍ବରଙ୍କ ଦଲାଲ୍‌ 

ଯୁଗଯୁଗ ଧରି ପ୍ରେମେଥୁଅସ୍‌କୁ ଆମେ 
ବୋକା ମଣିଛୁ ସିନା 

ଆମର ପଥରୁ ଇଂଚେବି ହଟିନୁ। 

ଆମେ ଶ୍ଵଙ୍ଖଳିତ; 

ଆମେ ଏକାଧାରରେ 

ଶାସକ ଓ ଶୋଷିତ ହେବାକୁ ସମର୍ଥ 
ତମେ ଆମରି ପଥରେ ଚାଲ 

ମହାନ୍‌ ମହାନ୍‌ ଆମର ପଥ, ତମର ପଥ 
ସେମାନଙ୍କର ପଥ 


ନିରୂପିତ ପଥ, ଆରୋପିତ ପଥ।।| 
LL 

ନିବେଦନ ନଗ୍ରଜନେ 


କହିବା କଥାରେ ଲାଗିଗଲା ଉଇ 

କରିବା କାମରେ ଲାଗିଗଲା ଯୁଇ 

କିଏ ବା କେଉଁଠି ଅଛ କହ କେଣେ 
ଗଲଟି ଉଭାଇ ? 

ଉବୂଜା ହାଣ୍ଡିର ଧାନ ଅଭଜା ରହିଲା 
ଉତୁରା ଚାଉଳ ଭାତ ହାଣ୍ଡି ଖାଇଗଲା 
ଖୁଆ ହଲେଇ ହଲେଇ ଖଇ ଫୁଟିଲାନି 
ଶୋଷରେ ଆତୁର ପ୍ରାଣ ପାଣି ଜୁଟିଲାନି; 
କହ କେଉଁ ନଗ୍ରେ ଆମେ ବାସ କରୁଥାଏ 
କହ କେଉଁ ନଗ୍ରେ ଆମେ ରାସ ରଚୁଥାଏଁ 
ନିଆଁରେ ମାଜିନୁ ଆଖ ନୟନରେ 
ନାଇଛୁ କଜଳ 

ହାଷ୍ରିଧୁଆ କଳାଯାଏଁ ସାଉଁଟିଛୁ 

କାଳିର ପଟଳ; 

ନହକା କଣିରେ ନାଚେ ନାରଙ୍ଗୀ ଦୂନିଆ 
ବେତଧରି ଅବଧାନ ଏକା ଠିଆ ଠିଆ 
କହୁଛିରେ ପାଠପଢ଼ ପିଲେ ବାଇନାଟ 

କରୁଥାଅ ଆଖୁବୂଜି କିଳିଣ କବାଟ; 

ସବୁ ହୋଇଯିବ ଏଠି ସେବାରେ ରହିଛି 
ଭଜନ ପୂଜନ ଯାହା ଆଉ କିଛି ବାକି; 
କହ କେଉଁ ନଗ୍ରେ ଆମେ ବାସ କରୁଥାଏ 
କହ କେଉଁ ନଗ୍ରେ ଆମେ ରାସ ରଚୁଥାଏ ? 
ଇଏ ଏକ ନଗ୍ର ଏଠି ଅଦ୍ଭୂତ ହମ୍ବାଳି 
ମେଣ୍ଢା ନା ବାଛୁରୀ, ବାଘ ଅବା ମାଇଛେଳି। 
ସବୁ ଷଣ୍ଢ ସବୁ ରାଣ୍ଡ ସବୂତ ବ୍ରହ୍ମାଣ୍ଡ 
ସୃଷ୍ଟିର ଭିଆଣ ଏଠି କେଉଁକାଳୁ ରୁଣ୍ଡ | 
କହକହ ନଗ୍ରଜନ ! କହ ସମାଚାର 

ତୁ କିଆଁ ବସିଛୁ ଏଠି ନିରବ ଓକାର 
କେଉଁ ଯୁଗୁ କେତେକାଳ ଆଉବା ସହିବୁ 
କହ ନଗ୍ରଜନ ଭଲା କିପରି ରହିବୁ 

ତୋ ପିଲାର ଭୋକ 

ଏଠି ତୋ ପିଠିରେ ଛାଟ 

ଫାଟି ଯାଉନିକି ଭଲା ତୋ ବୁକୁ କବାଟ ! 
ଜାଣିନି ପ୍ରତାପ ସେଇ ନେଳି ଗରଳର 
ଯାହାକୁ ପିଇଲେ ଶିବ, ଘଷିଲା ଶବର 
ଜାରା ଶବରର ସ୍ଵାୟୁ ଚିରି ହୋଇଯାଏ 
ଶବର ଶୋଣିତମନ ପ୍ରଳୟ ଭିଆଏ 

ସେ କେଉଁ ଶୋଷକା ବିଷ୍ଣୁ ହାଇ ମାରୁଥିବ 
ପ୍ରଳୟର ପଶାକାଠି ନାରାଚ ଚୂମିବ। 

ହେ ଜାରା ଶବର 

ଆରେ ମୋର ନଗ୍ରଜନ, ଆରେ ମୋର 
ନଷ୍ଟ ସୁକୂମାର 

ତୁ କିଆଁ ବସିଛୁ ଏଠି ନିରବ ଓକାର 
ଆରେରେ କୂମର 

ସମୁଦ୍ରେ ଭରିଛି ବିଷ ମହାପ୍ରଳୟର 
ବିକ୍ଷିପ୍ତ ଜୀବନ 

ନିରବ ଓକାର ଲୋଡେ 

ଅଗ୍ରିମୟ ମନ 

ଆରେ ମୋର ନଗ୍ରଜନ ନିରବିତ 
ନିରନ୍ନ ଜୀବନ 

ବ୍ୟକ୍ତି ନୁହେଁ ସମଷ୍ଟି ଯେ ତୋ ଚିନ୍ତାର 
ଚାରୁ ଚୟନିକା 

ଫୁଟି ଉଠୁ ମାଟିର ମନିଷା 

ସେଇ ବେଦବାଣୀ 

ସାମ୍ୟର ତୋରଣ ପରେ 


ଓକାରର ଅପୂର୍ବ ଆହ୍ବାନୀ । 
LL! 

ବିରୋଧାଭାଷର ଦେଶ 


ହଠାତ୍‌ ଶୁଣିବାକୁ ମିଳିଲା 

ଦାରିଦ୍ର୍ୟର କଷାଘାତରେ ଷଢୁଥବା 
ଆଦିବାସୀ ଇଲାକାରେ 

ନିର୍ଦ୍ଦିଷ୍ଟ ଏକ ରାଜନୀତିରେ ବିଶ୍ଵାସ କରୁଥିବା 
ଯୁବକଙ୍କର ଲ୍ୟାଣ୍ଡ ମାଇନ୍‌ ବିସ୍ଫୋରଣରେ 
କିଛି ପୋଲିସ କର୍ମଚାରୀଙ୍କର ପ୍ରାଣଗଲା; 
କିଏ କହିଲା ଭଲ ହେଲା 

କିଏ କହିଲା ଆହା ବିଚରାକୁ 
ମାରିଦିଆଗଲା, 

ଖବର କାଗଜ ପୂଷ୍ଠା ମଣ୍ଡନ କଲା 
ବଡ଼ବଡ଼ ଅକ୍ଷର 

ନର ସଂହାର, ଉଗ୍ରପଥୀ କାର୍ଯ୍ୟକଳାପ 
ସନ୍ତ୍ରାସବାଦ, ଅରାଜକତା 

ଇତ୍ୟାଦି, ଇତ୍ୟାଦି । 

ଏପ୍ରିଲ ମାସର ଏକ ଅଗ୍ରିବଷୀ ଖରାବେଳ 
ଭାଷଣ ଚାଲିଲା ଅନର୍ଗଳ 

ନେତାଏ ଆଲୋଚନା କଲେ 

ହିଂସା ବ୍ୟତୀତ 

ଆଉ ଯାହା କରୁଛନ୍ତି ସେମାନେ 
ସବୁଠିକ୍‌ ସବୁକିଛି ଓାଜିପ୍‌ | 

କିଏ କହିଲା ସେମାନଙ୍କର ଉଦ୍ଦେଶ୍ୟ ଭଲ 
ପନ୍ତା ଭୁଲ 

ସଭାଗୃହ ହେଲା ହୁଲ୍ସୁଲ | 

ହଠାତ୍‌ ଉଠିପଡ଼ିଲେ ଜଣେ ବିଧାୟକ 
କହିଲେ ମୋ ଉପରେ ଆସ୍ଥା ରଖ 

ଅଛି ସେମାନଙ୍କ ସହିତ ମୋ'ର ସଂପର୍କ 
ଚାହିଁଲେ କରାଇଦେବି ବାର୍ଭାଳାପ 
ଫେରିଆସିବ ଶାନ୍ତି 

କ୍ଷୁଧା ଜର୍ଜର ଏଦେଶରେ | 

ଖରା ମଉଳିଲା/ ସଭା ଶେଷ ହେଲା 
ଏପ୍ରିଲ ଯାଇ ଜୁଲାଇ ଆସିଲା, 
ଚାରିଆଡେ ହଇହଲ୍ଲା 

ପୁଣି ବୋମା ପୁଣି ବନ୍ଧୁକ 

ପୁଣି ଲ୍ୟାଣ୍ଡ ମାଇନ୍‌ ବିସ୍ଫୋରଣ 

କାରଣ କ'ଣ ? 

କେହି କହିପାରିଲେନି। 

ନିକଟରେ ରାଜଧାନୀର ଏକ ସଭାରେ 
ତଥାକଥୁତ ବୁବ୍ଧିଜୀବମାନେ ପୁଛା କଲେ 
ବିପଲଵୀମାନଙ୍କୁ ଆମେ ଦେଖୁବାକୁ ଚାହୁଁ 
ବୋମା ଆଉ ବନ୍ଧୁକ ବିହୀନ ହାତରେ 
ପରିବର୍ଭନ ସେମାନେ ଆଣିପାରନ୍ତି 
ଶାନ୍ତିପୂର୍ଣ୍ଣ ଉପାୟରେ | 

ଉକ୍ତ ସଭାରେ ସାଧା ପୋଷାକ ଧାରୀ 
ଗୁପ୍ତଚର ଏକ ବୁବିଜୀବୀମାନଙ୍କୁ ପଚାରିଥିଲେ 
ତାହା କ'ଣ ସମ୍ଭବ ? 

ଆଗତ୍ୟା ବୁବ୍ଧିଜୀବୀମାନେ ନିରବ। 
ଘଟଣାକ୍ରମରେ କିଛିମାସ ପରେ 

ହଠାତ୍‌ ଦିନେ ଦେଖୁବାକୁ ମିଳିଲା 
ବିପୁବୀମାନଙ୍କ ନେତୃତ୍ବରେ ମାଡ଼ିଆସୁଛି 
ଲକ୍ଷଲକ୍ଷ ଲୋକଙ୍କ ପଟୁଆର 

ଶାନ୍ତିପ୍ରିୟ ନାଗରିକମାନଙ୍କର; 

ବୂବ୍ଧିଜୀବୀ ମାନଙ୍କର 

ଅକଲ ଗୁଡ଼ୁମ୍‌ ହୋଇଗଲା 

ନେତାଏ ତ୍ରାହି ତ୍ରାହି ଡାକିଲେ 
ସେମାନଙ୍କ ଠାରୁ ସମସ୍ବରରେ 

ଶୁଣିବାକୁ ମିଳିଲା 

ସଶସ୍ତ୍ର ବିଦ୍ରୋହୀମାନଙ୍କ ଅପେକ୍ଷା 
ଜନତାର ଏ ପଟୁଆର 

ଭାରି ଭୟଙ୍କର; 

କ”ଣ ଏମାନଙ୍କର ଲକ୍ଷ୍ୟ 

କ'ଣ ବା ଏମାନଙ୍କର ଉଦ୍ଦେଶ୍ୟ 

କ”ଣ ଏମାନେ ଆମକୁ 

ରଖେଇ ଥୋଇ ଦେବେନି 

ଶାନ୍ତିରେ ନିଶ୍ଵାସ ମାରିବାକୁ ଦେବେନି ? 
ଏମାନଙ୍କର ଆନ୍ଦୋଳନ ଯେ ଗଣତାନ୍ତିକ ! 
ତଥାପି ଏମାନଙ୍କୁ ଦମନ କରିବାକୂ ହେବ 
ବୋମା ବନ୍ଧୁକ ଗୁଳିରେ 

ସତକୂ ସତ ଆରମ୍ଭ ହେଲା ଲାଠି ଗୁଳିମାଡ଼ 
ଚାଲିଲା ବନ୍ଧୁକ ମୁନରେ ପ୍ରହାର 

ମଲେ କିଛି ଲୋକ 

ଫେରି ଆସିଲା ଶାନ୍ତି-ଶୃଶାନରେ 

କ୍ଷୁଧା ଜର୍ଜର ଏ ଦେଶରେ । 
ବୁଵ୍ଧିଜୀବୀମାନେ ଆଶ୍ବସ୍ତ ହେଲେ 
ସୁରକ୍ଷିତ ହେଲା ନେତାମାନଙ୍କ ଇନ୍ଦ୍ରାସନ 
ଖବରକାଗଜ ପୃଷ୍ଠା ମଣ୍ଡନ କଲା 
ସରକାରୀ ବିଜ୍ଞାପନ 

ଧମାଧମ୍‌ ବାହାରିଲା ଖବର 

ଜିନ୍ଦାବଦ୍‌ ସରକାର, 

ଜିନ୍ଦାବାଦ୍‌ ସୁଶାସନ 

ଜିନ୍ଦାବାଦ୍‌ ନେତାମାନଙ୍କର 
ଆନ୍ଦୋଳନର ଦମନର 


ଅବ୍ୟର୍ଥ ଉପାୟମାନ ।| 
LE 

ଉପେକ୍ଷିତ ମଣିଷ 


ଉପେକ୍ଷିତ ମଣିଷର ଜୀବନ 
କ'ଣ ଖାଲି ଯନ୍ତ୍ରଣା ଓ ହାହାକାର 
ଆର୍ତନାଦ ଓ କ୍ରନ୍ଦନ ? 

କବିଙ୍କୁ ପଚାରିଲେ କବି ନିରବ 
ନେତାଙ୍କୁ ପଚାରିଲେ 

ନେତା କହିବେ 

ନିର୍ବାଚନ ଓ ଗଣତନ୍ତ୍ରରେ, 

ଆସ୍ଥା ରଖୁବାକୂ ହେବ। 
ଧର୍ମଗୁରୁଙ୍କୁ ପଚାରିଲେ 
ଧର୍ମଗୁରୁଙ୍କର ଉତ୍ତର 

ବସ ଧୈର୍ଯ୍ୟ ଧର 

‘ ନଚ ବିଦ୍ୟା ନଚ ପୌରୁଷ 
ଭାଗ୍ୟଂ ଫଳତିଃ ସର୍ବତ୍ର।' 
ଅନ୍ୟଥା ନାହିଁ ଗତ୍ୟଂତର 

ଭଶ୍ଵର ବିନା ବଞ୍ଚବାର ଅଧ୍ବକାର 
ନାହିଁ ମଣିଷର 

( ଇଶ୍ଵର ! ଦୟାର ସାଗର) | 

ଉପେକ୍ଷିତ ମଣିଷମାନଙ୍କର 

ଦୀର୍ଘଶ୍ଵାସର ବୟସ ମପାଗଲା 

ପଚାଶ ବର୍ଷରୁ ଅଧୁକ 

ଏକ ପ୍ରାପ୍ରିହୀନ ଜୀବନ, 

ମରୁଭୁମି ସମ 

ଦାରିଦ୍ର୍ୟ ପୀଡା ଯନ୍ତ୍ରଣା ଜର୍ଜରିତ 
୧୯୯୭ ଅଗଷ୍ଟ- ୧୫ ଯାହାର ପ୍ରମାଣ। 
ସ୍ବାଧୀନତାର ପଚାଶ ବର୍ଷ ପରେ ବି 
ମଣିଷ ମନରେ ନାହିଁ ଶାନ୍ତି 

ଆଶା ସ୍ଵପ୍ନ ଜାଗୃତି 

ମୃତବତ୍‌ ତା'ର ସ୍ପିତି 

ଏଠି ଥୁଲାବାଲାର ସ୍ୁୁତି 

ନଥୁଲା ବାଲାର ଦୁଃସ୍ଥିତି । 

ମଲାଙ୍ଗ ପରି ମାଡ଼ିଚାଲେ ଦୁନୀତି 
ଶୋଷଣ! ସୀମା ଟପିଛି। 
ଉପେକ୍ଷିତ ମଣିଷମାନେ ଆଜି ଏଠି 

ମୁକ ଓ ନିରବ 

ସେମାନେ ପାଲଟୁଛନ୍ତି 

ନର ରାକ୍ଷଶଙ୍କ ହାତରେ ଶବ 

ସୁଦିନ ସେମାନଙ୍କ ପାଇଁ 

ଅନନ୍ତ ପ୍ରତୀକ୍ଷା 

ମିଥ୍ୟା ପ୍ରତିଶ୍ରୁତି । 

ଉପେକ୍ଷିତ ମଣିଷମାନଙ୍କର ଜୀବନ କିନ୍ତୁ 
ନୁହଁ କ୍ରନ୍ଦନ ନୁହଁ ହାହାକାର 

ନୁହଁ ଆର୍ଭନାଦ 

ନୁହଁ ଦୀର୍ଘଶ୍ବାସ 

ଏକମାତ୍ର ବିପ୍ଲବ ବିପ୍ଲବ ହିଁ ଲକ୍ଷ୍ୟ ଜୀବନର 
ଉପେକ୍ଷିତ ମଣିଷର । 

ଯାହା... ଏହି ବିଶାଳ ଭାରତବର୍ଷର 
ବୃହତ୍‌ ଗଣତନ୍ତ୍ର ବିରାଟ ବପୁ ତଳେ 
ଚାପି ହୋଇ ପଡ଼ିଛି। 

ଜିନ୍ତୁ ଦିନୁ ଦିନ ଦେଶର ଅବସ୍ଥା 
ଖରାପରୁ ଖରାପତର ହେବାରେ ଲାଗିଛି। 
ଏମିତି ହୋଇପାରେ 

ଭବିଷ୍ୟତରେ 

ଜନ ଅସନ୍ତୋଷ ଆଗ୍ନେୟଗିରୀର 

ରୂପ ନେଇପାରେ 

ଉଦ୍‌ଗିରିତ ହୋଇପାରେ 

ମାନବୀୟ କ୍ରୋଧର ଲାଭା 

ଅଚାନକ ଭାବରେ 

ଭୟଙ୍କର ରୂପରେ 

ଏହା ଅବଶ୍ୟ ସମ୍ଭବ 

ଆଜି ନହେଲେ କାଲି 

ରଚିତ ହେବ 

ଶାସକର ଶବ ଉପରେ 

ଉପେକ୍ଷିତ ମଣିଷର 

ବିଜୟ ଉସ୍ବ 

ବିପ୍ଲବ ! ବିପ୍ଲବ ! 

ଆନ୍ଛାକ୍ସ ଭୟ 


ଯୁଦ୍ଧ ଖେଳ ଓ ସିନେମା ଦେଖାରେ 
ଭାବିଥଲ ସମୟଟା କଟିଯିବ 

ହଠାତ୍‌ ଯେ ଆସିଲା ଖବର 

ଟିଭି ପରଦାରେ ଶବ୍ଦ ଆଉ 

ଆଲୋକ ସାଙ୍ଗରେ 

ଆନ୍ାକ୍୍‌ ଜୀବାଣୁମାନେ 

ମାଡି ଆସୁଛନ୍ତି 

ଯେତେ ସବୁ ଉପଭୋକ୍ତା 
ଗଣମାଧ୍ଯମର 

ହୁସିଆର ହୁସିଆର ରୁହ 

ବିନ୍‌ ଲାଡେନ ଆଲ୍‌କାଏଦା 

ଲସକର ଇତୋଏବା 

ଖତମ ନହେଲା ଯାଏ ହୁସିଆର ରୁହ | 
ଚିଠି ଆଉ ଖବର କାଗଜେ 

ଆନ୍ତାକ୍୍‌ ଜୀଦାଣୁ ମାନ ଛାଇଯାଇ ଅଛନ୍ତି 
ରମଣ ଓ ପ୍ରଜଜନ ପ୍ରେମୀ 
ଗଣମାଧ୍ୟମ ବିଳାସୀ ଜନଗଣମାନେ 

ହୁସିଆର ହୁସିଆର ରୁହ 
ଆସିଛି ଖବର 
ସାମ୍ରାଜ୍ୟ ବାଦର ସନ୍ଦ୍ଗାସବାଦ 
ବିଲୋପୀ କାର୍ଯ୍ୟକ୍ରମ 
ଆମେରିକାର ବଂଧୁ ମିତ୍ର ଭଡାଟିଆ 
ସରକାରମାନେ 
ଜଳ, ସ୍ଥଳ, ଆକାଶ ମାର୍ଗକୁ ପରିଷ୍କାର ରଖ 
ଯୁଦ୍ଧ ପାଇଁ ହୁଅ ସଜବାଜ 
ବନ୍ଧୁ ଜଣେ ବିଳ୍‌ ବିଳେଇ ଉଠିଲେ 
କଣ୍ଠରୁ ତାଙ୍କର ଉଚ୍ଚାରିତ ହେଲା 
ଧନ୍ୟ ବୁଶ ଧନ୍ୟ ଓାଶିଙ୍ଗଟନ 
ଧନ୍ୟ ଧନ୍ଯ ତମର ଶାସନ 
ଧନ୍ୟ ଆମ ପୂଥ୍ଵୀବାସୀ ନାଗରିକଗଣ 
ଆନ୍ତାକ୍୍‌ ଜୀବାଣୁ ଭୟେ କଟାଂତୁ ଜୀବନ 
ତେବେ ଯାଇ ପ୍ରଭତ୍ବର ଗାରିମାରେ 
ପୃଥ୍ଠୀପତି ହେବେ ଉଲ୍ଲସିତ 
ରସାୟନିକ ଅସ୍ତ 
ଅଣୁ ଅସ୍ତ 
ଆନ୍ଛାକ୍୍‌ ଜୀବାଣୁ 
ଯେତେ ସବୁ ବିଭିଷିକା ଭୟ 
ବିସ୍ତାରିତ ହେଲେ 
ହେବେ ସିନା ଶାସନ ସଳଖ। 

nu 

ଆନ୍ନା 


ସକାଳକୁ ଡରୁଥିବା ମଣିଷ ମାନେ 
ରାତି ଅଧରେ କ'ଣ କରୁଥିଲେ 

ଜାଣିଗଲେ ଦେଶବାସୀ 
ରାଲେର୍ଗାଁଓ ସିଵିର ଜଣେ ସାଧାରଣ ଗ୍ରାମବାସୀ 
ଧରାଇଦେଲା ମୁକ୍ତିର ମସାଲ 
କୋଟି କୋଟି ଭାରତୀୟ ମାନଂକ ହାତରେ 
' କଳା ଇଂରେଜ!’ କହିଲେ କାହାକୁ ବୁଝାଏ 
ବୁଝାଇ ଦେଲା ସେ ଆମକୁ; 
ଆମ ନିତ୍ୟ ଜୀବନ ଚିଂତାରେ 

ଆଣିଲା ପରିବର୍ନ 
ଭଗତ ସିଂ ନାଁ ଆମେ ଭୁଲି ଯାଇଥିଲୁ 
ସେ ଆମକୁ ମନେ ପକାଇ ଦେଲା ଭଗତ ସିଂର ନାଁ 
ଦେଶପ୍ରୀତି କ'ଣ ଆଜେ ଜାଣି ନଥୁଲୁ 
ସେ ଆମକୁ ଦେଶପ୍ରୀତି ଶିଖାଇଲା 
ନୂଆ ପିଢ଼ୀର ମଣିଷ ମାନଙ୍କୁ 
ଆନ୍ଧା ଆମତ୍ଯାଗର ମଂତ୍ରରେ ଦିକ୍ଷୀତ କଲା | 
ଆଜି ଆମେ ସମସ୍ତେ ଆନ୍ଧାର ସମର୍ଥକ 

ଆନ୍ଧା ହିଁ ଆମର ମାର୍ଗ ଦର୍ଶକ । 
୬୪ ବର୍ଷର ଶୋଷଣ ଓ ଲୁଟ 
କେମିତିବା ସହିଥିଲୁ କେଜାଣି ? 
ସ୍ପିତହାସ୍ୟ ତଳେ ଥଲା କିଛି କିମିଆ 
ସେଥପାଇଁ ସେ ଚିହ୍ନି ପାରିଲା 
ପାଉଁଶ ତଳର ନିଆଁ | 

ଆନ୍ନା ଅହିଂସ କ୍ରାଂତିର ସବଳ ସମର୍ଥକ 
ଆନ୍ନା ନୂତନ ଗଣ ଆଂଦୋଳନର ଉଦ୍‌ଭାବକ | 
ସରକାର ହୋଇପାର ତମେ ଧୂର୍ର 
କିଂତୁ ମନେରଥ 
ଆନ୍ନା ମହାସଂଗ୍ରାମର ମହାନାୟକ 
ମୁକ୍ତିର ମେହେଫିଲ 
ସ୍ଵାଧୀନତାର ପ୍ରସ୍ତୁଟିତ ଗୋଲାପ । | 

| 

ଆନ୍ନା ବିପୁବ 


ବିପ୍ଲବ କହିଲେ ସଶସ୍ତ ହିଂସାକୁ ବୁଝାଇଥଲା 
ଆନ୍ଵାଂକ ଆଂଦୋଳନ ପରେ 
ବିପୁବର ପରିଭାଷା ବଦଳିଗଲା; 
ଆନ୍ଵା ଅହିଂସ ବିପ୍ଲବର ସଶସ୍ତ ପତିବାଦ 
ଆନ୍ଧାଂକ ଅହିଂସ ବିପ୍ଲବ ମଧ୍ଯରେ ଅଛି 
ସଶସ୍ତ ବିପ୍ଳବର କଳରବ । 
ଆନ୍ନା ପରିବର୍ଭନର ଗୁଳି ଫୁଟାଇଛି 
ଆନ୍ନା ନିରଂତର ବିପ୍ଲବର ପଥ ବାଛି ନେଇଛି । 
ଆନ୍ନାଙ୍କ ଆଂଦୋଳନରେ ଅଛି ସଶସ୍ତ ଅହିଂସା | 
ସଶସ୍ତ୍ର ଅହିଂସା ହିଁ ଗାଂଧୂବାଦୀ ହିଂସା 
ଆନ୍ଧା କହୁଛି ସାରା ଭାରତବର୍ଷ ଘୂରି 
ଦେଶବାସୀଙ୍କୁ ଜଗାଇବ 
ଆନ୍ଧା ଭାରତବର୍ଷରେ ଦ୍ଵିତୀୟ ଆଜାଦୀର ସ୍ବପ୍ନକୁ 
ସାକାର କରିବ | 
ସହରରେ ଆନ୍ଵା ଜଂଗଲରେ “ନକସାଲ” 
ଗୋଟାଏ ପଟେ ଗାଂଧୀ ଅନ୍ୟ ପଟେ ମାଓ 
ବଡ଼ ବିଷମ ସମସ୍ୟା 

ଭାରତବର୍ଷର ଶାସକ ଶ୍ରେଣୀକୁ ପୁଣି ଭୋଗିବାକୁ ଥଲା 
ଏପରି ଦଶା 
ଜଂଗଲକୁ ପଶିଲେ ନିରିହ ଆଦିବାସୀ ମାନେ 
ବଳି ପଡ଼ିବେ 
ଆନ୍ଧାଂକ ଆଂଦୋଳନକୁ ଦମନ କଲେ 
କୋଟିକୋଟି ଲୋକ ଜେଲଯିବେ । 
ଜଂଗଲ ଭିତରକୁ ପଶିବା ପାଇଁ 
ସୈନ୍ୟବାହିନୀ ମନା କରି ଦେଇଛି 
ଆନ୍ଧାଂକ ଆଂନ୍ଦୋଳନକୁ ଦମନ କରିବାରେ 
ପୁଲିସ କୁଂଠିତ ହେଉଛି । 
ପରିବର୍ଭନ ଆବଶ୍ୟଂଭାବୀ 
ଭାରତବର୍ଷର ଭାଗ୍ୟାକାଶରେ ରଦିତ ହେବାକୁ ଅଛି 
ଭାରତର ଭାଗ୍ୟରବି । 
ସଚ୍ଚା ଗଣତଂତ୍ର ଓ ସଠିକ୍‌ ସମାଜବାଦ ଆଡ଼କୁ 
ଦେଶ ମୁହଁଇ ଯିବ 
ର୍ନୀତି, ଦାରିଦ୍ୟୁ ଶୋଷଣ ଓ ବୈଷମ୍ୟ 
ଦେଶରୁ ଲୋପ ପାଇବ 
ଏହାହିଁ ଆନ୍ଧା ବିପ୍ଲବର ସଂକଳନ 
ଆନ୍ଧାହି ଭାରତବର୍ଷର ସାମାଜିକ ପରିବର୍ଭନର ବିକଛ । 
ଆନ୍ଵା ଗୋଟିଏ ନୂହଁ କୋଟି କୋଟି ଜନଗଣ 


ଆନ୍ନା ଭାରତବର୍ଷର ମୁକ୍ତି ସ୍ଵାଧୀନତାର ଅନ୍ୟନାମ । 

ବିପ୍ଲବ ଆସେ ନାହିଁ । 
ଜୀବନରେ ଯଦି ଜିମ ଆସ ଣି 
ପାଳନ ନ କର i 
AT ¦ ତମ କବିତାରେ କେହି 
a 0 ¡ବିଷ ପାଇଁ ହଁ କରେନାହିଁ ସଂଗ 


A WV 4 a 


4 i AS 


As hg 


